
ପୁତ୍ର ଶଶିଭୂଷଣଙ୍କ ଆଗ୍ରହ, 
ପୁତ୍ରବତ୍‌ ପ୍ରସନ୍ନ ଓ ହୃଷୀକେଶଙ୍କ ପ୍ରଚେଷ୍ଟା 
ପ୍ରଣତ ପ୍ରଣବଙ୍କ ଉଦ୍ୟମ ଓ ଉତ୍ପାହ 

ଏ ପ୍ରକାଶନ ପାଇଁ ଦାୟୀ | 

କବିତା ତ ଗହନ ବନସ୍ତ, ନିରନ୍ତର 
ବିସଯ; ଅମ୍ତ ଓ ମୃତ୍ୟୁ ! 

ପ୍ରବେଶ କରିଗଲେ ଫେରିବାର 
ବାଟ ନାହିଁ । ଲଂଘିବାକୁ ବଳ ନାହିଁ 


ଏଣୁ ଚମ ପାଇଁ ୧//ନ ' ପରେ 
ଅନିବାର୍ଯ ଆଗକୁ ବନସ୍ତ! | 
ଘଞ୍ଚ ଓ ନିଜାଞ୍ଚନ | 


ଆଗକୁ ସମାନଧର୍ମା ପାଇଁ ଅପେକ୍ଷା 
ନିରବ, ନିରବଛ୍ିନ ! 


ଚନ୍ଦ୍ରଶେଖର ରଥ 

କବିତା 

ପଛରୁ ଡାକନା ତାକୁ 

ଜହ୍ନ ପଶି ଆସେ 

ଶ୍ରାବଣ ଆସିଲେ 
ଜାଣିଥ୍ଲି 

ଜିଏ ସେ ନିଷାଦ 
ଝରଖଝର ଝରିଯାଏ 
ଆକାଶର ବୟସ୍କ ଡାଳରେ 
ଆରେ ହେ ବଇଁଶୀଆଳ 
ମୋତେ ପରା କହିଥ୍ଲ 
ଆସିବାକୁ କଥାଦେଇ 
ପିଠିରେ ଛାଟ ପଡ଼ିଲେ 
ହରିଣୀ ଡେରିଛି କାନ 
ତାଳ ଗଛୁ କାଉ ଉଡ଼ିଗଲା 
ଜାହାଜ ତ ସୂର୍ଯପରି 
ଘଟରୁ ଆୟୁଷ ଯଦି 
ସବୁବେଳେ ତୃମେ 

ତୁମେ ତ ନଥାଅ 

ଜିଛି ସତେ ନଜାଣିଲା ପରି 
ସେଦିନ ତ ଭୂକମ୍ପ 
ମୋତେ ପଚାରନି 

ଭଲ ଲାଗୁନାହିଁ ଆଜି 
ମୋ” ମଥାରେ ହାତରଖ୍‌ 
ଏତେ ହତଶ୍ରୀ ଦିଶୁଛ ଆଜି 
ତ୍ରିଭୁବନ ସୁନ୍ଦର ଦିଶୁଛି 
ପୁଣି ଥରେ 

ଖୁବ୍‌ ଜଣେ ତ 

ବେଶି ନୁହେଁ 

ବିଦର୍ଭରୁ ଆସିଛତ 

ପକ୍ଷୀ ତ ହଠାତ 

ତମରି ସବୁ ଇଲାକା 

ତୁମେ ଆସିଛ ତ 

ଶୂନ୍ୟ ଆକାଶରେ 

ବର୍ଷା ହୋଇଗଲାକି 

ମୁଁ ଜାଣେ 

ନିଘଞ୍ଚ ଏ ଅରଣ୍ୟରେ 

ଭଲବେଳେ ଆସନାହିଁ 

ବେଶି ଆଉ ବାହାଦୁରି 

କାହିଁକି କହୁଛ ଭଲା 

ମୁଁ ପ୍ରସ୍ତୁତ ତୁମପାଇଁ 

ମୃତ୍ୟୁ ଏକ ବିଷଣ୍ଠ ପ୍ରହରୀ 

ସଜନା ଦ୍ୁଲରେ ଏବେ 

ମୋତେ ଧ୍ଵଂସ କଲାପରେ 

ମୁଁ କେମିତି ଢାଣିଥା' ର୍ର 

ଧକା କଇଁ ଫ୍ରଇ ପରି 

ସ୍ତସ୍ଧଛହୋଇ ଯାଇଥଲା 

ଅଯାଚିତ ମୋତେ 

ସବୁ ସଂଧ୍ୟା 

ନିରନ୍ତର ଆରୋହଣ 

ହା କରି ଚାହିଁ ରହିଛି 

ଅତୀତ ପୁନଶ୍ଚ ଆସେ 

କିଏସେ ଡାକୁଛି ମୋଡେ 
DB 


୧୦୧ 
୧୦୩ 

ପଛରୁ ଡାକନା ତାକୁ 


ପଛରୁ ଡାକନା ତାକୁ 
ସେ ଯଦିବା ଫେରି ଚାହେଁ 
ହଠାତଵ ଏ ସୂର୍ଯ ଆଉ 
ଯେତେସବୁ ନକ୍ଷତ୍ର ମଣ୍ଡଳ 
ଠପ୍କିନା ଲିଭିଯିବେ 
ଅଗାଧ ତା’ ଚାହାଣିରେ, 
ତୁମେ ବି ପାଇଲଟିଯିବ 
ପାଷାଣ ପ୍ରତିମା । 


ପଛରୁ ସେ ଦେଖାଯାଏ 
ରାଜପୁତ୍ର ପରି 

ଠାଣି ଆଉ ଆକୂତିରେ 
ଭାରି ଲୋଭନୀୟ । 
ଖୁବ୍‌ ଇଚ୍ଛା ହେଉଥ୍‌ବ 
ବାରଣ ନମାନି 
କୋଳାଗ୍ରତ କରିବାକୁ 
ହଠାତ ପଛରୁ ! 


@ 

କେବେ ବି କାହାକୁ 

ସେ ନିରାଶ କରେନାହିଁ 
କେବଳ ସେ ବୁଲିପଡ଼ି 
ଥରେମାତ୍ର ଚାହିଁଦିଏ । 
ସେତିକିରେ ରାତି ହୋଇଯାଏ 
ଘେରିଯାଏ ନିସ୍ତବ୍ଧ 

ଅଂଧାର ବନସ୍ତ ! 

ତା” ଆଖ୍କୁ କେହି କେବେ 
ଦେଖ୍ନାହିଁ ମୁହାମୁହିଁ 
ବର୍ଣିନାହିଁ ସେ ଚାହାଣି । 


ମନେହୁଏ ହୋଇଥୁ୍‌ବ 
ଗାଢ଼ ନୀଳବର୍ଣ 

ପ୍ରଗାଢ଼ ପ୍ରେମିକ ସମ 
ରୋମେ ରୋମେ ରାଜପୁତ୍ର 
ଝୁଲନ୍ତା କୃପାଣ ପରି ` 
ତା” ଆଖ୍ରେ ତୁଷାର ଓ ଅଗ୍ନି 
ଲେଲିହାନ ହିମ କଣା 

ପ୍ରେମ ଅଉ ମୃତ୍ୟୁ । 


ଡାକନା ପଛରୁ ତାକୁ 
ଡାକିବାର ଦୁନିବାର 


ଇଚ୍ଛା ସତ୍ତେ 
ଡାକନା ଡାକନା। 
@ 


ଓ) 

ଚହ୍ନ ପଶିଆସେ 


ଜହ୍ନ ପଶିଆସେ ଖେବୁଆଡ଼ ବାଘପରି 
ଭାଂଗିରୁଜଢି ଯାଏ ସବୁ ନିଦର ଖେଳନା 
ମଟମଟ ଚାହିଁଦେଲେ ଖସିଯାଏ ` 
ଝର୍କାବାଟେ ଡିଆଁମାରି ପାହାଡ଼ ଶିଖକୁ । 


ମୋ’ ଦେହରେ ଘସିହୁଏ ଓଠଚାଟି 

ମଖମଲି ‘ଖଇରି” ଢୋଛନା 

କହୁଛି ମୋ କାନପାଖେ 

ରଣିପ୍ୁଲ ପରି ଚ୍ୟୋସ୍ସମା ଜକୁଛି ଏ ପାଣି ପବନରେ 
ସମୁଦ୍ର ମାତିଛି, ଆରେ ବେକୁବ୍‌ କାହାକା 
ଶୋଇଛୁ କେମିତି ଏଇ ରାସ ପୂର୍ଣିମାରେ ? 
'ହୃଦୟର କୁଞ୍ଜବନେ ଖୋଳଜିବୁନି ଶ୍ୟାମଳ ସତ୍ୟକୁ ? 
ଦେଖୁଦେଖୁ ଘୁଞ୍ଯିବ ଅମୃତ ଜୁଆର 

ପୋତିଦେଇ ଆକାଶକୁ ଶୁଖ୍ଲା ବାଲିରେ | 
ସରିଯିବ ରାସପୂର୍ଣିମାର ରାସ 

ରାତି ଆଉ କାହିଁ ? 


ଦେଖୁ ଦେଖୁ କ'ଣ ହେଲା ବୋଲି 
ପାହିଁଯାଏ ନିଷ୍ଠଲକ ରାତି । 

ସରିଯାଏ ଢୋଛନାର ନିରବ ମୃହୁନା 
କେହି ଜଣେ ହାତଧରି ଅପସାରି ନିଏ । 


@) 

ଭାରି ଭଲଲାଗେ ନଇକୃଳେ 
ଏମିଚି ନିରାଭରଣ ଠିଆ ରହିବାକୁ 
ଚାଙ୍କ ପାଖେ, ସେ କିଏ କେଜାଣି 
ଫୁଲଗଛ ଛାଇପରି ଅତ୍ୟନ୍ତ ନରମ 
ଘନିଶ୍ବ ଆତ୍ମୀୟ ପରି 

ଉଷ୍ୁମ୍‌ ଚାଦରଟିଏ। 


® 

ଶ୍ରାବଣ ଆସିଲେ 


ଘନଘୋର ଶ୍ରାବଣ ଆସିଲେ 
କେମିତି ବଞ୍ଚୁବି କହ 
ଚଉଦିଗେ ବିଳାପ ଓ ଅଶ୍ର 
ଝରଖଝର କାରୁଣ୍ୟ, କ୍ରନ୍ଦନ ! 


କାହାପାଇଁ କିଏ ବିଜପୁଛି 

ଏ ନିର୍ମମ ଝଡ଼ବର୍ଷା ବେଳେ ! 
ଏତେ ଅନ୍ଧାରକୁ ନେଇ 
କେମିଡି ବଞ୍ଚ୍ବି କହ ? 


ହାତରେ ହାଡକୁ ବାରି 

ଅଂଗ ଅଂଗ ଆବିଷ୍ଠାର କରି 

ପୁଣି ହଜି ଯାଉଥ୍ବା 

କାହିଁ ବୋଲି ଅଣ୍ଡାଳି ବିଳପୁଥ୍‌ବା 
ମୋର ଏ ଏକାକୀପଣ 

ଡରିଲା ଡରିଲା ଭାବ 

ନାବାଳକ ସ୍ଥିତି 

କେମିତି ସଂଭାଳି ହେବ 

ଘନ ଘୋର ଶ୍ରାବଣ ଆସିଲେ a 

ଜାଣିଥ୍ଲି 


ଜାଣିଥ୍ଲି 

ଦିନେ ନା ଦିନେ ତା” ହାତ 

ଛାଡ଼ିବାକୁ ହେବ 

ଚାହିଁ ରହିବାକୁ ହେବ ) 
ନିଆଁ ଧୂଆଁ ଭିତରେ ସେ ହଢିଯିବା ଯାଏଁ, 


ଚେଣିକି ତ”? ପାଦ ଆଉ 

ଠିକଣାରେ ପଡ଼ିବ ବି ନାହିଁ 

ଜାଲ୍‌ଜାଲୁଆ ଦିଶିବ ଚୌଦିଗ 

କାନକୁ ଶୁଭିବ କାହୁଁ ଧ୍ବନି ଅହରହ 

ସମୁଦ୍ର ଆସିଲା ପରି, 

ଆଖ୍ର ପିତୁଳାମାନ ସିର ହୋଇ ଯାଉଥ୍‌୍ବ 
ନିଶ୍ନାସ ବି ବେଳେବେଳେ ରହିଯାଉଥ୍‌ବ 

ସ୍ମତିର ସେ ଢଳରାଶି ଗ୍ରାସି ଯାଉଥ୍‌ବ ମୋ” ଅସ୍ମିତା 
ଚିହ୍ନା ମୁହଁଟାକୁ ଚିହ୍ଦିବାର ପାଇଁ 

ଅପେକ୍ଷା ବି କରିବାକୁ ପଡୁଥ୍ବ 

ଭିତରେ ବାହାରେ ମୋତେ ଟାଣି ନେଉଥ୍‌୍ବ 
ଅନେକ ଅପରିଚିତ ଦୃଶ୍ୟର ଘେରକୁ | 

ବାରଂବାର ହାରୁଥ୍‌୍ବି ବାରଂବାର ଖେଳୁଥୁବି 

ସେଇ ସେଇ ଖେଳ, 

ଦିନେ ହୁଏତ ସେ ହାତ ଛାଡ଼ିଦେବ 

ଦିଗ୍ବିଦିଗ ଲିଭିଯିବ ହଠାତ 


ତେଣିକି କ'ଣ ହବ କିଏସେ କହିବ 


© 

କିଏ ସେ ନିଷାଦ 


କିଏ ସେ ନିଷାଦ 
କପୋତ ମାରିବା ପାଇଁ 
କଦମ୍ବର ବନେ 

ଜମାଣ ଖଞ୍ଜୁଛି ବସି 
ନିକୁମ୍ଭିଲା ବୃକ୍ଷମୂଳେ 
ଅପରାହ୍ନ ବେଳେ ? 


ଟିକ୍କେ ରହ, ଶୁଣ୍‌ ମୋତେ 

ଭାଇ ମୋର, ହତ୍ତା ମୋର 
ଚାହା ମୋତେ, ଅନା ଆକାଶକୁ 
କେବେ କଂ ଣ ଦେଖ୍ଛୁକି 
ବ୍ୟୋମ ପୁରୁଷକୁ ? 

ଅପାର ଅନନ୍ତ 

ଦେଖ୍ଛୁକି ତା'ର ନୀଳ ସୀମା ? 
ଦେଖ୍ଛୁକି ତା ' ଲଲାଟେ 
ଚନ୍ଦନର ଟିକା ? 

କେବେ କ”ଣ ଖରାବେଳେ 
ଆଖ୍ବୁଜି ଧରିଛୁକି 

ଉଶ୍ପାସରେ ଦୁଇପାପୁଲାରେ 

ବୁକୁ ପାଖେ ଅରଅର 

ପକ୍ଷୀ ଶାବକକୁ ? 

ଶୁଣିଛୁକି ନିଶା୍ଧରେ 

ଜହ୍ନ ଆଲୁଅରେ 

ମୁରଲୀର ସ୍ଵନ ? 

ପବନରେ ସଂଜବେଳେ 
ବାରିଛୁକି” ଜୁଇଫୁଲ ବାସ୍ପା ? 
କଂକି ଧରି ଛାଡ଼ି ଦେଇଛୁକି 
ଦେଖ୍ବାକୁ ମୁକୁଳିଯିବାର 
ଉଡ଼ାଣ ଉଲ୍ଲାସ ? 


ଧକଭଛି ଢ୍ଲାର ପକ୍ଷୀ 

କଦମ୍ବ ଡାଳରେ । 

ପ୍ରେମନୀରା ଯମୁନାର ଗଣ୍ଡ 
ଆଶ୍ବାସୁଛି ଶ୍ଧେତ ଜପୋତକୁ 
ତୁ ବସିଛୁ ନିକୁମ୍ଭିଲା ମୂଳେ 
କମାଣ ଖଞ୍ଛୁ 
ଲାଖକରି କପୋତକୁ 
ପ୍ଥ୍ବୀର ଆଶାକୁ, ଆତ୍ମାକୁ ? 


ବଧ୍ବା ବଞ୍ବା କ'ଣ ଏକା କଥା ? 
ନିଷାଦରେ ! 

ଏତେକାଳ ବିତିଗଲା 
ବଞ୍ଶିଖ୍ଲୁନି 

ତୋର ଅବୟବ ସାରା 

ଶୁଖ୍ଲା ରକ୍ତର ଦାଗ 
ଧୋଇଲୁନି ଯମୁନା ପାଣିରେ ! 
ଶ୍ରୀତଳ ଗଭୀର ଏଇ ଯମୁନାର ଗଣ୍ଡ 
ଥରେ ବୁଡ଼ମାରି ଦେଖ୍‌ 

ଉଠିବୁତ' ଥୋପୁଥ୍ବୁ. 

ଦେହସାରା ସହସ୍ତେ ପ୍ରେମର ବିନ୍ଦ୍ର ! 
ଟାଙ୍କୁରିବୁ ଦେହସାରା 

ମହକିବୁ ଫ୍ରଟିଲ। କଦମ୍ବ ପରି । 


ତା'ପରେ ହୁଏତ 
ତୋଳିନେବୁ ଅତି ଯତନରେ 
ଦୁଇହାତ ପାପୁଲିରେ 
ତୋ’ ଆତ୍ମାକୁ ଶ୍ଵେତ କପୋତକୁ 
ବୁକୁପାଖେ ଜାକି ଧରି 
ଆଖ୍‌ ବୁଜିଦେବୁ ! 
ମୁଁ ତାକିଲେ ଶୁଣିବୁନି 
ନିମଗ୍ନ ନିଷାଦ ! 
ଶୁଣୁଥ୍ବୁ ନୂପୁର ନିକୃଣ 
ତୋ” କମାଣ ବର୍ଷୁଥ୍ବ 
ଅଜସ୍ର ଅଜସ୍ର ଫୁଲ । 

@ 

ଝରଝର ଝରିଯାଏ 


ଝରଖଝର ଝରିଯାଏ ବରଷା 
ମେଘ ଡ଼ାକେ ଘନଘନ 

ସନ ସନ 

ସଘନ ପବନ 

କାନନ ଗଗନ ସାରା ପିପାସା 
ଝରଖଝର ଝରିଯାଏ ବରଷା ! 


ବେପଥୁ ବିବଶା ଧରା 

ଥରଥର କଂପନ 

ପୁଲକିତ ଅପଘନ 

ରସଘନ ସିଂଚନ, ବରଗାରେ ବରଷା 
ଝରଖଝର ଝରିଯାଏ ବରଗା ! 

ରାତିସାରା ବେଉଷଣ ବରଷା 
ଦୃରୁଦୂରୁ ଦୁର୍ଦିନ 

ଗମ୍ଭୀର ଗରଜ୍ନ 

ଅଧୀର ଉତଲାମନ 

ଛନଛନ ଯୌବନ 

ନିଶୂର ନିରବଧ୍‌ ବରଷା 
ଝରଖଝର ଝରିଯାଏ ବରଷା ! 


ପାହିବ କି ନପାହିବ ରଜନୀ 

ବାରି ନୁହେ ଆକାଶ କି ମେଦିନୀ 
ହାଡୀପଲ ପରିମେଘ 

ଦଳିଯାଏ ଚଉଦିଗ 

ମର ବତାସୀ ସାଥେ ବରଖା 

ଖୋ ଝୋ ବରଷା 

ଦିଗନାହିଁ, ବାଗ ନାହିଁ, ମର ଏ ବରଷା 
ଝରଖର ଝରିଯାଏ ବରଖା ! 


ଏତେବେଳେ କିଏ ବାଏ ବଇଁଶୀ 
ଅଭିଲା କିଏସେ ବାଏ ବଇଁଶୀ 
ତାକୁ କଂ ଣ ନିଦନାହିଁ, ଲାଜ ନାହିଁ 
ଡରନାହିଁ, ତରନାହିଁ 

ବଜାଏ ସେ ବଇଁଶୀ । 


କଡ଼କଡ଼ ଡାକେ ମେଘ 


ଝଲଖଲ ବିଜୁଳି 
ସାଇଁ ସାଇଁ ପବନ ଡ 

ଝପଝପ ବରଷା 
ଝରଖଝର ଝରିଯାଏ ବରଷା ¦ 


କଅଁଳ ଶ୍ୟାମଳ ସ୍ଵନ ବଇଁଶୀ 
ଆତୁର ଉତଲା ଡାକେ ବଇଁଶୀ 


om a ~~ 


ଲଂଘି ଗିରିବନ 

ଲଂଘି କୁଳମାନ 

ଆସୁଛି ଆସୁଛି ରହ ବଇଁଶୀ 
ବହୁଥାଉ ପବନ ଗୋ 
ଝରୁଥାଉ ବରଷା 

ଝରଝର ଝରିଯାଏ ବରଷା 
ଝରଝର ଝରେ 

ଆହା ବରଷା ! 

ଆଜାଶର ବୟସ୍କ ଡାନରେ 


ଆକାଶର ବୟସ୍କ ଡାଳରେ 
ଅଚାନକ ଫ୍ରଲ ଫ୍ରଟିଯିବା, 

ଏଠି ସେଠି ଦକ୍ଷିଣା ବହିବା, 

ଦରହାସେ ତରୁଣୀ ମଲ୍ଲିକା 

ସମ୍ଭାଷିବା 'ଭଲଅଛ/ ବୋଲି, 

ଶୁଭାଙ୍ଗୀ ରଜନୀଗନ୍ଧା ରାସ୍ତାମୋଡ଼ ପାଖେ 
ପଛକୁ ଫେରି ଚାହିଁବା, ଚାହିଁ ହସିଦେବା, 

' ଆପଣଙ୍କ ପଛେ ପଛେ ମୁଁ ଚାଲିଛି 

ବର୍ମ ଆଡ଼ୁଆଳ କରି, ମୁଁ ଯେ ରାଜପୁତ୍ର 
କେହିଜଣେ ଏପରି କହିବା 

ରାଜଦାଣ୍ଡ ସାରା ଜାତି ଜାତି ଫ୍ରଲମାଳ 

ଜାତି ଜାତି ବାଜା ଆଉ ଅସଂଖ୍ୟ ତୋରଣ 

ମୁଁ ଜିବା ଭାଜନ ସତେ, ଏତେ ପତିଆରା ପାଇଁ ! 


ପରମ ସୌଭାଗ୍ୟ ଆଜି ଏ ଡାଳରେ 
ଫ୍ଲ କାନ୍ଧେଇଛି, 

କେହି ଜଣେ ଆସୁଛି କି 

ଅନ୍ତରୀକ୍ଷ ଜଳ ଭଉଁରୀରୁ 

ଓହ୍ଲାଉଛି ପାଦଥାପି 

ଆକାଶର ବୟସ୍କ ଡାଳରେ ! 

ଆରେ ହେ ବଇଁଶୀଆଳ 


ଆରେ ହେ ବଇଁଶୀଆଳ 
ପାଖକୁ ଆସିଲୁ ଦେଖ୍‌ 
ଦେଖ୍ବା ତୋ ସୁଠାମ ଅଧର 
ପଦମକଢ଼ି ପରି ଆଖ୍‌ 
ଦରଫ୍ରଟା ଦରହାସ 

ମନ୍ଦମନ୍ଦ ଝରୁଥ୍ବା 

ତୋ ସାବ୍ଵନା ଫଣଫଣ ମୁହଁ ! 


ତତେ କଂ ଣ ନିଦନାହିଁ 

ଜହୁରାତି ସାରା 

ନଲକୂଳ ପବନରେ 

ଏମିତି ବାଉଳା ହୋଇ 

କାହାକୁ ବି ରଖେଇ ଦେଉନୁ ଘରେ ! 


ତୁ କ'ଣ ଜାଣି ପାରୁନୁ 

କ'ଣ ସବୁ ହେଲାଣି ଏଆଡ଼େ 
ଗଛଲତା ପାହାଡ଼ ଝରଣା 
ଗାଂ ସାରା ମାଇପି ମରଦ 
ଛଟପଟ ହେଉଛନ୍ତି 
ଜଂଚାନିଦ ଭାଇଗଲା ପରେ 

ବିଦାରି ଦେବେ ନିଜକୁ 

ଉନ୍ମାଦ ପରି ଧାଇଁବେ ଯେ ଯୁଆଡ଼େ 

ତତେ ବି ବିଦାରି ଦେବେ ହାତରେ ପାଇଲେ । 
ତୁନି ପଡ଼୍‌ ଭଲା 

ଏମିତି ଉଚ୍ଛନ୍ନ ହୋଇ କାହିଁକି ବଜାଉଛୁ ବଂଶୀ ? 
ପ୍ରଳୟରେ ଗାଆଁ ବୁଡ଼ିଲାଣି 

ପାଣି କି ଜୋଛନା ଅବା ସା” ସା” ବଂଶୀସ୍ଵନ 
ଘୋଟିଲାଣି ଚଉଦିଗ । 

କେଶବାସ ଅସମ୍ଭାଳ 

ଝିଅ ବୋହୂ ଦାଶ୍ରେଠିଆ 

କାନଯାଏଁ ବରଡ଼ିଛନ୍ତି 

ଜାଣି ପାରୁନାହାନ୍ତି ଏ 

ନିଆଁ ଅବା ପାଣି ଅବା ନିରୁତା ଅମୃତ ! 


ମୁଁ ତ' ପୁଣି ବୁଢ଼ା ଗାଇଆଳ 

ବଇଁଶୀ ଫୁଙ୍କିଲେ କନ୍ଦି ବିକନ୍ଦିରୁ 

ମୁହଁ କାଢ଼ି ଯେତେକ ଓଲିଆ ଗାଇ 
ଓହ୍ଲେଇ ଆସର୍ତି ପରା ଧୂଳିଆ ଦାଣ୍ଡକୁ 
ବଣବୁଲା ସାରିଦେଇ ମୁହିଁ ତାଙ୍କୁ 
ଓଡ଼େଇ ନେଇଛି ତାଙ୍କ ଗୁହାଳ ମାନଙ୍କୁ 
ଖୁଣ୍ଡିକୁ ପଘାକୁ ! 


ତୁ ତ” ଖାଲି ତତଉନଛୁ, ଉତଲା କରୁନୁ 
ମେତେ ବି ତ” କଲବଲ କରୁଛୁ ଅନେକ 

ମୁଁ କି ଡେଇଁ ପାରିବି ଏ ଜହୁକୁ ବା ପ୍ରଳୟକୁ ? 
ଦେଖ୍‌ ମୋତେ ଆଉ ଘୋସାରନା 

ବରଂ ଚାଲିଆ ଡୁ ମୋ” ପାଖକୁ 

ଦେଖା ତୋ’ କିମିଆ ଅରେ 

ମୁଁ ଦେଖେ ତତେ ଆଉ ତୋ ବଂଶୀକୁ । 


ପାଖରେ ପାଇଲେ ତତେ 

କାନଧରି ତିଆରି କହି : 

ଆରେ ହେ ଛୋକାର ଟୋକା 

କାହିଁକି ଯେ ସୋରାସୋରା କରୁଛୁ ମେଦିନୀ 
ଫୁଲମାଳ ପରି ବୁଣୁଛୁ ଏ ପବନକୁ ବିମୋହ ବାସ୍ନାରେ 
ଦଧ୍ଭାଶ୍ଡ ସାରା ହୃଦୟ ମନ୍ରଛୁ 

ପଥରକୁ ପାଣି ଆଉ ପାଣିକୁ ପବନ କରି 
ଉଡ଼ାଉଛୁ ଏଣେତେଣେ ? 

ମୁଁ କିବା ଭାଜନ ତୋର ଏ କୌତୁକ ପାଇଁ 
ବଢାନା ଡୁ ‘ନି' ରେ ବଇଁଶୀ 

ଠପ୍କିନା ଲିଭିଯିବ ଜହୁରାତି 

ଝଣ୍ଝାଣ୍‌ ଭୁସୁଡ଼ି ପଡ଼ିବ ମୋର ହାଡ଼ର ତୋରଣ । 
ମୁଁ ଚାହେଁନା ଅମଥମ ମୁହଁ କରି 

ଅଣ୍ଟାରେ ବଇଁଶୀ ଖୋସି 


ତୁ ଖୋଜି ବୁଇିବୁ ମୋର ଅସ୍ଥି ଗ୍ରଳି 
ଦୋଷୀଟିଏ ପରି କାହାକୁ ନ ଚାହିଁ । 

ମୋତେ ପରା କହିଥ୍ଲ 


ମୋତେ ପରା କହିଥ୍ଲ 
ଆସିବାକୁ 

ମୋ” ଘର ବହୁତ ଦୂର 
ତେବେ ମୁଁ ଲଂଘି ଆସିଛି 
ଅରଣ୍ୟ କାନ୍ତାର ! 


ତୁମ ନବର ଆଗରେ 
ଆସି ହେଲା ଅଢ଼େଇ ପ୍ରହର 

ଫିଟୁନି ଦୁର୍ଗ ଦୁଆର । 

କାହାକୁ କହିବି କହ 

ମୁଁ ଆସିଛି ବୋଲି ? 

ଏଠି ତ ସବୁ ପାଷାଣ 

ହାତୀ ଓ ମାହୁରତ 

ଦ୍ଵାର ଦ୍ଧାରପାଳ 

ସମସ୍ତେ ଅକର୍ମଶିଳା ! 

ପାହାନ୍ତା ବେଳକୁ 

ତୁମକୁ ଶୁଭିଲା ଭଳି 

ଡାକିଲି ବଡ଼ ପାଟିରେ 

ପଥର ଖତେଇ ହେଲା 

ମୋର ଡାକ ମୋତେ ହିଁ ଫେରେଇ ଦେଲା । 

ଦେଖ ବଂଧୁ ମୁଁ ଜାଣେନି 
କାହିଁକି ଡକେଇଥ୍ଲ 

ଦଉଡ଼ି ଆସିଲି 

ଛାଡ଼ିମୋର ଶୁଆସାରି 
ଫଗୁଣ ଚଇତ 

ମୋର ଟିଲା ଖୋଲା 
ଅସରନ୍ତି ଗୀତ । 

ତୁମ ଦାଶ୍ତ ତାତିଲା ବାଲିରେ 
ଆକାଶ ନିଆଁ ଖପରା 
ପବନ ହୃତାଶ 

ସାତଘେର ପାଷାଣ ପଛରେ 
କୋଉଠି ବସିଚ ଯଦି ` 
ଗୁମୁଟ ଭିତରେ 

ଜଣାଉଛି ଏଇଠୁ ଜୁହାର । 


ରଜା ତୁମେ 

ତୁମକୁ ବା” ବେଳକାହିଁ ? 
ମୁଁ ଯାଉଛି ଲେଉଟାଣି 
ଦୋଷ ଘେନା କରିବନି 
ଆଉଥରେ ଆସିବାକୁ 
ବେଳନାହିଁ ମୋତେ, 
ମନ ହେଲେ ପାରିଧ୍‌ରେ 
କେବେହେଲେ ତୁମେ 
ବିଢେହେବ ଆମଆଡ଼େ, 
କିନ୍ଧ ସତେ କାହିଁକି ଡକେଇଥ୍‌ଲ 
ମୋତେ ଏତେ ବାଟ ? 

ଆସିବାକୁ କଥାଦେଇ 


ଆସିବାକୁ କଥାଦେଇ 

ମେଘ ବି ଆସିନି ମୋର ଦୃଷାବେଳେ 
ବାର୍ତା ଦେଇ ପଠାଇଛି ଧୂମାଳ ପବନଟାକୁ 
ମୋ’ ଠାରୁ ବି ଆହୁରି ତୃଷାର୍ତ 

ହୀ ହୀ ଶୋଷ ନେଇ 

ଶୁଖ୍ଲା ଧୂଳିରେ ମୋତେ ପୋତିଦେଇ 
ସେ ଚାହିଁଛି ମୋତେ ଶୋଷିବାକୁ 

ତା” ଭୟରେ ତାଟିକବାଟ ପକେଇ 

ମୁଁ ପଶିଛି ମୋହରି ଗୁମ୍ାରେ । 

ହୃତାଶନ ପରି ଶୋଷ ତାଳୁରୁ ତଳିପା ଯାଏଁ 
ଲୋମକୂୃପ ମାନଙ୍କରୁ ଜିଭକୁ ଲମ୍ବେଇ 
ମାଗିଛି ଗଶ୍ଜୁଷେ ପାଣି । 

ଗୁମୁ ଗୁମୁ ଡାକ ଶୁଣି ମୂର୍ଚଚାଭଂଗ ପରେ 
ମୁଁ ଆସିଛି ଦେଖ୍ଛି ମେଘକୁ 
ଆକାଶରେ ଅପସରି ଯାଉଥ୍ଲା ବେଳେ 
ଅନାବନା ବଣବୁଦା ଗୋଡ଼ିମାଟି 

ଧୂଳି ଆଉ ପାଉଁଶକୁ ନିରର୍ଥକ ଓଦା କରି 
ଘୁଞ୍ଯାଏ ଅଭିମାନୀ ମେଘ 

ବେପରୁଆ ବେଖାତିର କରି 

ମୋତେ ମୋ! ଶୋଷକୁ ! 


.ମେଘଟା ତଂ ହୁଣ୍ଡାଟାଏ 

ବର୍ଷିଦେବା ଖାଲି ଜାଣେ ଥାନ ଅଥାନରେ 
ସେ ଜି ବୁଝେ ପଞ୍ଚାଗ୍ନି ତପସ୍ୟା 

ଲହଲହ ଆତୁର ପିପାସା ! 

ମୁଁ ଭୋଗିଛି ପ୍ରବଞ୍ଚନା 

ନିଜ ଲହୁ ନିଜେ ପିଇ ମେଣ୍ଟାଇଛି ଶୋଷ ! 


ତୁମେ ଆସି ମୋ” ବାଟରେ ଚୁପ୍ଚାପ୍‌ ଠିଆହୁଅ 
କେବଳ ଅନାଇ ଥାଅ 

ଥମଥମ ମେଘ ପରି ତୁମର ସଜଳ ଆଖ୍‌ ! 
ମୋର ରାସ୍ତା ସାରା ଥଣ୍ଡା ଅଣ୍ଡା ଲାଗେ 

ପଛ କରି ଚାଲିଗଲେ ମୋର ପିଠି ଗ୍ରୀବା 

କଟି ପେଶ୍ଡା ପାଦର ତଳିପା 

ଓଦା ଲାଗେ ତୁମ ଚାହାଣିରେ । 

ତଥାପି ମୋ ଭରସା ଖତୁନି 

ତୁମ ପାଖେ ଆଞ୍ଜୁଳା ପ୍ରସାରିବାକୁ 

ଡହ ତହ ଶୋଷ ମୋତେ ଭକ୍ଷିଯିବା ବେଳେ । 
କାଳେ ତୁମେ ଅପସରି ଯିବ 

ମେଘ ପରି ପଛକୁ ନ ଚାହିଁ 

ମୋର ଅମେଣ୍ଟଣ ଶୋଷ 

ମୋତେ ହିଁ ଶୋଷିବ ନିଆଁ ହୁଳା ପରି I 

ପିଠିରେ ଛାଟ ପଡ଼ିଲେ 


ପିଠିରେ ଛାଟ ପଡ଼ିଲେ 

ମୁଁ ଚମକି ଘୁଞ୍ଯାଏ ଇତସ୍ତତଃ 
ପାହୁଣ୍ଡେ କି ଦି' ପାହୁଣ୍ଡ 

ୟା ମାନେ ନୁହେଁ ଯେ ମୋତେ 
ଦେଖାଯାଏ ବାଟ 

ନିଶ୍ଚେତନ ଅଂଧାର ଭିତରେ । 
ଏଇଟା କାଦୁଅ - 

ଆଣ୍ତଯାଏ ନରମ ଚିକ୍କଣ ଅଠା 
ଛାଡ଼େନାହିଁ ଛଡ଼େଇ ବି ହୁଏ ନାହିଁ। 
ଛାଟ ପଡ଼ିଲେ ଚମକେ 
ଛଟପଟ ହୁଏ, ହେଲେ 
ଘୁଞ୍ପାରେ ନାହିଁ। 


ଏଇଟା ତ' ବାଲି, ଧରେ ନାହିଁ ଛାଡ଼େନାହିଁ 
ଆଇୁଠି ସଂଧାରେ ଖାଲି ଝରିଯାଏ ଝରଖଝ୍‌ର | 


ଏଇଟା ତା” ହେଲେ ପାଣି 
ଏଇଠି ପାଦ ଥାପିଲେ ବୁଡ଼ିଯାଏ 


ଫା 

ଗହୀରରୁ ଗହୀରକୁ | 
କାକର ଅଂଧାର ବାଟ ଛାଡ଼ିଦିଏ 
ଢୋକିଦିଏ ଗୋଟାପଣେ । 


ମୁଁ ଚିହ୍ନେନି କାହାକୁ ବି 

ଅଂଧାରରେ କାହାରି ଚିହୁଟ ନାହିଁ 

ଆକାର ବା ପରିଚୟ ନାହିଁ 

କିଏ ସେ କେଜାଣି, କେମିତି କେଜାଣି 

କାଦୁଅକୁ, ପାଣିକୁ ବାଲିକୁ 

ନାଁ ଦେଇ ବତେଇଛି ଡାକିବାକୁ ... 

ଛାଟଖାଇ ଚମକିବା ଘୁଞ୍ବା ପଡ଼ିବା 

ଏଠିସେଠି ମୁହଁମାରି ଭୋକ ମେଣ୍ଡେଇବା 

ମୋତେ କିଏ ଖାଇଦେବା ଅଥବା କାହାକୁ 

ମୁଁ ଖାଇବା ତ” ଜୀବନ ଏ ଦିଗହରା ଅଂଧାର ଭିତରେ ! 


ତୁମେ କିଏ ଧ୍ଵନିମୟ କରୁଛ ଆକାଶ 
କଂପାଉଛ ମୋ ମେଦିନୀ 

ପୁଟାଉଛ ପାଖୁଡ଼ା ପାଖୁଡ଼ା ପଦ୍ମ ! 

ଦେଖ୍‌ ବୋଲି କହିଦେଲେ ଆଖ୍‌ ଫିଟିଯାଏ 
ଶୁଣ୍‌ କହିଲେ କାନ 

ଉଦ୍‌ କହିଲେ ଅନ୍ତରୀକ୍ଷ 

ନେ କହିଲେ ବ୍ରହ୍ମାଣ୍ଡ 

ମୋତେ ତୋଳିନିଅ ତୁମେ 

ମୁକୁଳାଇ ସହସ୍ତ ଗ୍ରଛିରୁ 

ପୁଲକ ବିସ୍ମୟ ଆଉ ଅଥୟ ଉଚ୍ଚାଟ 

ପ୍ରସାରିତ ମୋର କାୟା ନକ୍ଷତ୍ର ପାରୁଶେ 
- ସବିତାର ଶତଦଳ ଫ୍ରଟିଯାଏ 

ଅନ୍ତରେ ବାହାରେ !... 


ତେଣିକି 

ଅଂଧାର ଅଂଧାର ନୁହେଁ 

କାଦୁଅ କାଦୁଅ ନୁହେଁ 

ଥୟଧର ଆସୁଛି ଆଶ୍ଚର୍ଯ ବେଳା 
ଚକ୍ଷୁଷ୍ମାନ୍‌ ହେବେ ପର। ମେଦିନୀ ଅମ୍ବର 
ଆଲୋକର ପାରାବାର ମାଡ଼ିଯିବ 
ଢ଼େଉ ପରେ ଢେଉ । 


ମୋତେ ତୁମେ ଭେଳିକି ଲଗାଇ ଦେଲ 

ହୁଲସ୍ତୁଲ୍‌ କରିଦେଇ ମୋ ଇଲାକା 

ସତ କହ ପରିହାସ କରୁନା ତ” 

ଲେଉଟ ଦୋଳିରେ ଟେକିନେଇ ଉପରକୁ 

ଯାତ୍ରା ପଡ଼ିଆ ବାହାର ତୃଶ୍ୟ ଦେଖାଉନା'ତ ! 


ତଥାପି ଏ ଭୋଢବାକି 

ବିଭୋର କରୁଛି ମୋତେ 

ଏ ମହାର୍ଘ ଦୃଶ୍ୟପଟ ଯଦି ଲିଭିଯାଏ 
ତଥାପି ମୋ” ଅଂଧକାର ଆଖ୍ବୁଜି 
ପିଛିଥ୍ବ ହୀରାର ମୁକୁଟ 


ଚିରକାଳ । 

ହରିଣୀ ତେରିଛି କାନ 


ହରିଣୀ ତେରିଛି କାନ 

ଶୁଭୁଛି ବାଘ ଗର୍ଜନ 
ଅରଣ୍ୟର ସବ ଗଛ 

ସବୁ ବରଦା ବାଘମୟ 

ବ୍ୟାଘ୍ର ଗନ୍ଧ ମାଟି ପବନରେ, 
ପଟାଳିଆ ଚିତ୍ରିତ ଆକାଶ । 


ରେଖାଏ ବିଜୁଳି ପରି 
କଂପୁଛି ହରିଣୀ ଅଂଗ 
ଚଉଦିଗେ ବ୍ୟାଘ୍ରଚାଲ 
ମଝିରେ ହରିଣୀ, 
ଚଉଦିଗେ ସାନ୍ଦ୍ରମେଘ 
ମଝିରେ ବିଜୁଳା, 
ଚଉଦିଗୁ ବେଢ଼ିଯିବା 
ଭୁଢବଳେ ଆବୋରିବା 
ସମ୍ଭୋଗର ପୂର୍ବରାଗ । 


ଝାଳ ସରସର 
ଭୀରୁ ହରିଣୀର 


5) 

କାତର ବିବଶ ଅଂଗ... 


କେତେବେଳେ ସୃଷ୍ି 
ବେନି ଫାଳ ହେବ 
ଗର୍ଜିବ ଅମ୍ବର 
ବଜ୍ରପାତ ହେବ 
ଛିନନଛତ୍ର ହେବପରା 
ହରିଣୀର ମର୍ମ 
ବିଦାରିତ ହେବ ! 


ପରିଡ଼ପ୍ତ ବକ୍ରସୂଚୀ 
ରକ୍ତ ଜରଜର 
ହରିଣୀର ସ୍ଥିର ଆଖ୍‌ 
ନିଟୋଳ ସୁନ୍ଦର, 
ବାକି ସାରା ସମର୍ପିତ 
ବିଦୀଣ ଉଚିଷ୍ଟ। 

ତାଳ ଗଛୁ କାଉ ଉଡ଼ିଗଲା 


ତାଳଗନୁ କାଉ ଉଡ଼ିଗଲା 
ଛାଇନିଦ ପଡ଼ିଶାରେ 
ଦୋରୁଅରେ ଲତପତ 
ଫଳ ପଡ଼ି ଅଦଭୂତେ 
ଫାଟି ମହକିଲା 

ଭୂଇଁ ଦୁଲୁକିଲା 

ନିଦ ଭାଂଗିଗଲା । 


ଚଜିତେ ଚମକି ଚାହିଁ 
ଗାଇଆଳ ଟୋକା 
ଅଦୃଭୂତ ମଣିଲା । 

ଦଶ ଆଂଗୁଳିରେ ତା'ର 
ଆଖ୍ରେ ଓଠରେ 
ଜଠରର ଅଗ୍ନି କଳକୁଥ୍ଲା 
ସ୍ତନ୍ୟପାନ କରୁଥ୍ଲା 
ହାତରେ ଓଠରେ 
ପରିପୃତ ବେକ, ବୁକୁ 
ଉଦର ଶିଷ୍ମରେ 

ଆଙ୍ଗୁଠି ସଂଧାରେ 
ପାପୁଲିରେ କନୁଣୀରେ 

ଥୋପାଥୋପା ଅମୃତ ଦୋରୁଅ 
ଜଲେବି ରଂଗର 

ପରିତୃପ୍ତି ଆପି ପତୁଥ୍ଲା । 
କୁଧାକୁଣ୍ଡ ଉଛୁଳାଇ 

ଅମୃତ ରସର ବନ୍ୟା 

ରସସିକଭ୍ତ କରୁଥଲା 

ଆକାଶ ପୃଥ୍ବୀ 

ତାଳ ଦୋରୁଅରେ ଆସ୍ତେ 

ବୃଢ଼ି ଯାଉଥଲା 

ପରିତୃପ୍ତ ହିରଣ୍ମୟ ସୂର୍ଯ । 

ଜାହାଜ ତ’ ସୂର୍ଯପରି 


ଜାହାଜ ତ’ ସୂର୍ଯ ପରି 

ବୃଡ଼ିଯାଏ ଦିଗଚକ୍ର ତଳେ 

ବେଳାର ଶୁଖ୍ଲା ବାଲି 

ହୁ' ହୁ' ବହୁଥ୍ବା ଲୁଣିଆ ପବନ 

ଲୁହ ଛଳଛଳ ଆଖ୍‌ 

ନିରବଧ୍‌ କାନ୍ଦୁଥ୍ବା ପିତୃପ୍ରାଣ ବାହୁନି ବାହୁନି 
'ସରିଯାଉଛିରେ ଏହିଠାରୁ ମନୋରଥ” 
ଆଉ କଂଣ ସତେ ଦେଖାହେବ 

ଫେରିବ ସେ ନିର୍ମମ ଜାହାଜ ? 


ବସୁଧାକୁ ବେନିଫାଳ କରି 
ଉଠି ଆସିବ କି ସତେ 
ଯେ ଯାଇଛି ଅଭିମାନ କରି 


ପଛକୁ ନ ଚାହିଁ ? 
Ba 


(m୦) 

ଘଟରୁ ଆୟୁଷ ଯଦି 


ଘଟରୁ ଆୟୁଷ ଯଦି ଝରିଯାଏ 
ରହିଯାଏ ମାଟିର ଖପରା 

ସୂର୍ଯବିମ୍ବ ଫେରିଯାଏ 

ସୂର୍ଯକୁ ଶୂନ୍ଯକୁ 

ଚୁପ୍ଚାପ୍‌ ଆଖ୍ବୁଜଢି ଦେବ 

ଦଇଟି ନିଃଶ୍ବାସ । 

ତା'ପରେ ତ” ନୂଆ ହୋଇ ସାରିଥ୍‌ବ 
ଯେ ଯିବାର ଯାଇ ସାରିଥ୍‌ବ, 

ଯଦି କିଛି ବାସ୍ମାଥାଏ ମଉଳା ଫୁଲର 
ସେତକ ବି ବାଣ୍ଡିହୋଇ ଯାଇଥ୍‌ବ 
ପବନରେ ମଧ୍ଯାହ୍ନ ପୂର୍ବରୁ । 


ଘରର ଗୋଟାଏ କୋଣ ଖାଲି ଦିଶିପାରେ 
ପାଦଶହ ଶୁଭିପାରେ ପାହାଚ ପାଖରେ 
ଲାଗିପାରେ କେହିଜଣେ ଚାଲୁଥ୍‌ବା ପରି 
ନିର୍ଜନ ଛାତରେ । 

ଢେଉ ପରେ ଢେଉ ଆସେ 

ପୋଛିନିଏ ସାନବଡ଼ 

ପାଦଚିହ୍ନ ସବୁ 
ଖୋଜିବନି ବାଲିର ସ୍ଵାକ୍ଷର । 


ସଂଚ୍କବେଳେ ଦୀର୍ଘଶ୍ବାସ 

ମନ୍ତିଯିବ ପୂର୍ବରୁ ପଶ୍ଚିମ 

ଆଖ୍କୋଣେ ଲୁଚିବାକୁ ଚାହିଁବ ସମୁଦ୍ର । 
ଚୁପ୍ଚାପ୍‌ ତଳକୁ ଚାହିଁବ 

ଆନମନା ଗୋଟାଇବ ଚିତ୍ରିତ ଶାମୁକା 
ସେହିପରି ଆନମନା 

ଫିଟି ଦେବ ସମୁଦ୍ର ପାଣିରେ । 

ସବୁବେଳେ ତୁମେ 


ସବୁବେଳେ ତୁମେ ଆସ ଡୁମ ମର୍ଚ୍ଚି ହେଲେ 

କେବେ ତ’ ପବାରି ନାହଁ ଆସିବି କି ବୋଲି । 

ଘୁମ ଜଡ଼ସଡ଼ ଅଂଗ ଆଖ୍ପତା ଭାରିଭାରି 

ସ୍ଵପ୍ନ କିଏ ସତ କିଏ, ଜିଏ ନିଦ, କିଏବା ଜାଗୃତି, 
ଗୋଳାମିଶା ବାଉଳା ଭିତରେ ତୁମେ ଆସି ଚାଲିଯାଅ । 
ଠିକ୍‌ କଥା, ତୁମପାଇଁ ପ୍ରସ୍ତୁତ ରହିବା ତା'ର ଧର୍ମ 

ତୁମ ଆସିବା ବା ନଆସିବା, କିଏ ବା ଜାଣିଛି 

ଅପ୍ରସ୍ତୁତ ଥ୍ଲାବୋଲି ଦୋଷ ତଂ ନିଶ୍ଚୟ ହେଲା 

କିନ୍ତୁ ତୁମ ପ୍ରଭୁପଣ ଖାଲି କ'ଣ ଏମିତି ଆସିବା ଯିବା 
ଅତର୍କିତେ କିଛି ନକହି ନବୋଲି ଦେ ହଳି ଲଫ୍ିବା ! 


ତୁମକୁ ଉତ୍ତର ନାହିଁ ତୁମେ ଖୁବ ବଡ଼ଲୋକ, ରଢାଲୋକ 
ତୁମ ମ୍ଚଚି ଯାହାଇଛା ତାହା ତୁମେ କରିପାରିଥା'ନ୍ତ 
ଥୁଣ୍ଟାଗଛ ଅଗମାନଙ୍କରେ 

ଫୁ୍କିଦେଇ ପାରିଥା'ନ ସବୁଜ ଅଂକୁର । 

ଘର ସାରା ମହକାଇ ପାରିଥା'ନ୍ତ 

ଚାହାଣିରେ ଚାହିଁଥ୍ଲେ ଚମେଲି ପୁଟାଇଥା'ର୍ର 

ଆ!” ବୋଲି ଡାକିଦେଇ ପାରିଥା'ନ୍ତ 

ତା ନିଦ୍ରିତ ପ୍ରାଣ ପୁରୁଷକୁ, 

ତା” ଗଭାର ବାସିଙଫ୍ଲ ଫୁଟି ଉଠିଥା'ଚା 
ସୁରଭିତ ହୋଇଥା'ନ୍ତା ତା'ର 

ପଦ୍ଧବନ ତୁମ ଚାହାଣିରେ | 

ତୁମେ କିନ୍ତୁ ଫେରିଗଲ 

ଅବ୍ରଝା ବାଳୁତ ପରି 

ବାଟବଣା ପକ୍ଷୀଟିଏ ପରି । = 

ତୁମେ ତ ନଥାଅ 


ତୁମେ ତ ନଥାଅ 
ତୁମ ଅପବାଦ ସବୁ 
ମୋତେ ସହିବାକୁ ପଡ଼େ । 


ପ୍ରତିବାଦ କରନ୍ତି ଯେ 

ଡର ମାଡ଼େ, ଲାଜ ମାଡ଼େ, 
ମୁଁ ତୁମର କିଏ କି ଏମିତି ? 
ତା” ବାହାରେ, କେଡେଅବା 
ଘଣ୍ଟ ଘୋଡ଼ାଇବି, 

ଖ୍ରୀ ଗଛ ସାରା ଚଂ 
ପାହାଚ ପାହାଚ ! 


ବାର କଥା ସେମାନେ କହନ୍ତି 
ମୋତେ ସବୁ ଶୁଣିବାକୁ ପଡ଼େ 
ସବୁ ସତ ପରି ଲାଗେ 
ମନହୁଏ ମରି ଯାଆ୍ତି କି ! 
ତୁମେ ଥରେ ଆସିଲେ ଚୁମକୁ 
ନେଇ ଯା'ନ୍ତି ହାତଧରି 
ସେମାନଙ୍କ ଚ୍ୟୁହ ଭିତରକୁ 
କହନ୍ତି (ଅନାଅ ୟାକୁ 


Digitized by srujanika@gmail.com 
f- 4: ¢ 


ତା'ପରେ ତୁମର 
ଯାହାଇଚ୍ଛା ତାହା କହିପାର' । 


ମୁଁ ତାଣିଛି ଥରଟିଏ 

ତୁମକୁ ଦେଖ୍ଲା ପରେ 
ସେମାନଙ୍କ ପାଟି ଫିଟିବନି । 
ମୋ” ରଳି ସେମାନେ 
ନିର୍ବାକ୍‌ ଅନାଇଥ୍‌ବେ- 
ସୁକୁମାର ମେଘପରି 

ତୁମେ ଆସ୍ତେ ଅପସରି ଯିବ 
ସବୁଧନ ଜୂରି ନେବ 
ସମସ୍ତଙ୍କ ଅଣ୍ତିରୁ ବୁକୁରୁ | 


ଅଥଚ ସେମାନେ 
ମୁଗ୍ଧ ହୋଇ ଝାସ ଦେଉଥ୍‌ବେ 
ବାରଂବାର ନୀଳାଉ ଅଗ୍ନିରେ । 
ଝୁରୁଥ୍ବେ ଘାରି ହେଉଥ୍‌ବେ 
ତୁମ ଅପକୀର୍ତିଯାକ 
ମାଣିକ୍ୟର ମାଳା କରି 

ଜପି ହେଉଥ୍‌ବେ । 


ସେ ସୌଭାଗ୍ୟ ସେମାନଙ୍କୁ 
କେବେହେଁ ନମିଳୁ। 


ଜଳୁଥା” ନତ ମରୁଥା'ନୁ 
ରଟୁଥା' ନୁ ଯାହାଇଚ୍ଛା ତାହା 

ମୋତେ ତୁମ ଅପବାଦ 
ଲାଗିଥାଉ ଚିରକାଳ, 


ମଥାରେ ତିଳକ ପରି 
ଦାଉ ଦାଉ ଝଳୁଥାଉ 
କଳଂକର ଟୀକା | 

B 

କିଛି ସତେ ନଜାଣିଲା ପରି 


କିଛି ସତେ ନଜାଣିଲା ପରି 

ମୋ ନାଆଁରେ ବାରକଥା ଖଚମିଛ 
ସମସ୍ତେ କହରି' ବୋଲି 

ସେ ନିରବ ଚାହାଣିରେ ବଖାଣିଲା ପରି 
ଗୋଡ଼ ବୁଢ଼ା ଆଢ୍ୁଠିରେ ମାଟିକୁ ଉଖାରି 
ତୁମେ ଆସି ଠିଆ ହୁଅ 

ଅଗାଧ ସରଳତାର ଲବଣି ପିତୁଳା ¦ 


ତୁମ ବଡ଼ଶୀରେ ପଡ଼ି ଛଟପଟ ହେଉଥ୍‌ବା 
ସେମାନଙ୍କୁ ଦେଖ୍‌ ଦେଲାପରେ 

ତୁମଠୁ ଅନେକ ନିରାପଦ ଦୂରତାକୁ 
ଘୁଞ୍ଯିବା ମୋର ବିଡ଼ମ୍ବନା, 

ତୁମ ଚାହାଣିର ଦୁର୍ନିବାର ମୋହମାୟା 
କାଟି ଦେଇ ଚାଇିଗଲେ 
କଂଣ ଅବା ମିଳିବ ନିର୍ବାଣ ? 


ନିଆଁରେ ପତଙ୍ଗ ପରି ଜଳିଗଲେ କ୍ଷତି କ'ଣ 
ପତଙ୍ଗ ଜନ୍ମରେ ଅବା କଂ ଣ ଆଉ ସାର୍ଥକତା ? 
ସବୁ ଅଭିଯୋଗ ପତ୍ର ଖାରଜ କରୁଛି 

` ତୁମକୁ ମୁଁ ଦୋଷମୁକ୍ତ ଖଲାସ କରୁଛି, 

ଏଣିକି ତୁମର ଜାଲ ଫିଙ୍ଗି ଧରିପାର 

ଶର ମାରି ବିଦ୍ଧ କରିପାର 

ଧୂଳିଝାଡ଼ି ତୋଳି ଧରିପାର ଅବା 

ଯାହା ଇଚ୍ଛା ତାହା କରିପାର ! 

ସେଦିନ ତ ଭୂକମ୍ପ 


ସେଦିନ ତ” ଭୂକମ୍ପ ହେଲାନି 
ବନ୍ୟା ମାଡ଼ି ଆସିଲାନି ଚୌଦିଗ 
ମୋତେ ପଛ କରି ତୁମେ 
ଚାଲିଗଲା ଦିନ ! 


ମେଘରୁ ମାଟିରୁ କିନ୍ତୁ 
ସବୁଯାକ ପାଣି ଶୁଖ୍ଗଲା । 
ଫୁଲଯାକ ଅକସ୍ମାତ୍ଵ ଝରିଗଲେ 
କାମିନୀ ଗଛରୁ, 

ପକ୍ଷୀଏ ବାହୁନି ହେଲେ 

ଏଠି ସେଠି, ରାହା ଟେକି 

ବିଳପିଲେ ଶ୍ମାନକୁଳ 

ହାତରୁ ଖସି ପଡ଼ିଲେ ଶାଳଗ୍ରାମ ଶିଳା, 
ଏମିତି ସେ ଛୋଟବଡ଼ ବ୍ୟତିକ୍ରମ 
ମାନଙ୍କୁ ମୁଁ ନଜର ନ ଦେଇ 

କେବଳ ମି ରହିଲି ତୁମ ଭାବନାରେ । 


ମୋତେ ପଛ କରି ଯିବା ନୂଆକଥା ନୁହେଁ 
ଏମିତି ତ? କେତେଥର ଆନମନା 

କଂ” ଣଟାଏ ଖୋଜିଲା ଖୋଜିଲା ପରି 
ତୁମେ ଚାଲିଯାଅ, ପୁଣି 

ଲେଉଟାଣି ଖରାପରି ଚିକ୍ରଚିକ୍ବ 
ଫେରିଆସ ନିଃଶଦ୍ଦରେ, 

ମୋ!’ ପିଠି ପାଖରେ ଉଷୁମ ଲାଗିଲେ 
ବୁଲି ଚାହିଁ ମୁଁ ତୁମକୁ 

ଅବିଷ୍ଠାର କରେ । 


କିନ୍ତୁ ସେଦିନ ଯେ ଗଲ 

ଆଉଫପେରି ଆସିଲନି ଏତେକାଳ ହେଲା 
ଦ୍ଵାପରରେ ଗଲ ଏବେ 

କଳିଆସି ସରିବାକୁ ହେଲା । 

ତୁମେ କ'ଣ ଢାଣନା' ଯେ 

କେହି ଜଣେ ବାଟ ଚାହିଁ 

ପଥର ପାଲିଟିଲାଣି ? 

ତୁମକୁ ଉତ୍ତର ନାହିଁ 

ଖୁବ୍‌ ବଡ଼ଲୋକ କିନା 
କାହା ଜିଭେ ହାଡ଼ ଅଛି 


ମାଗିନେବ କୈଫିୟତ 
ମହାମହିମଙ୍କୁ ! 


ହଉ ହେଲା, 
ଦୂରହେଲା ସବୁ ସ୍ଵପ୍ନ ସବୁ ଆଶା 
ଏମିତି ବି ହୁଏ ବୋଲି 

ପ୍ରମାଣିତ ହେଲା । 

ମୋ” କଥାକୁ ପଚାରନି 

କ'ଣ ଯାଏ ଆସେ 

ଫ୍ରଲଟାଏ ଯଦି ଝରିଗଲା 

କଣ ଅବା ହେଲା ନୂଆ କଥା ! 

ମୋତେ ପଚାରନି 


ମୋତେ ପଚାରନି 
କାହାପାଇଁ ରାତିସାରା 
ଅନାଇଛି ଶୂନ୍ୟକୁ ରାସ୍ତାକୁ 
ଅଂଧାରେ ଅଂଧାର ପରି 
ନିଶବଦେ ପହଁରୁଛି 

ମୋର ଚାରିକାଛ ଘେରା 
ଛୋଟ ବଖରାରେ । 


ମତେ ଲାଗ ସବୁ ଅଘଟନ 
ଘଟି ଯାଇପାରେ ଅଂଧାର ରାତିରେ 
ପୃଥ୍ନୀ ବେନିଫାଳ ହୋଇ 
ଫାଟି ଯାଇପାରେ 
ସହସ୍ତେ ପ୍ରଚଣ୍ଡ ସୂର୍ଯ 

ଜଳି ଉଠି ପାରନ୍ତି ଏକତ୍ର 
ମହମ କଶ୍ଡେଇ ପରି 
ତରଳି ଯାଇ ପାରନ୍ତି 
ପାହାଡ଼ ପର୍ବତ, 
ରେରେକାର ଶୁଭିପାରେ 
ରାତି ଅଧଟାରେ 


୩ 


Digitized by srujanika@gmail.com 


ପଡ଼ିଶାର ବର୍ଚ୍ଚାମୁନ 
ମୋର ମର୍ମ ଭେଦି ଯାଇପାରେ ! 


ମୁଁ ଶୁଣିଛି ଶୂନ୍ୟବାଣୀ 

ସେ ଆସିଲେ ରାତି ପାହିଁଯିବ 
ଆଲୋକ ସାମାନ୍ୟ ତା'ର ରୂପ 
ତା” ରଥରେ ଜଳନ୍ତା ନିଆଁର ଘୋଡ଼ା 
ବିଜୁଳିର ଚକ 

ନୁୃତାଶନ ପରି ତା'ର ପିଣ୍ଡ 

ତା” ରାହାକୁ ଚାହିଁ ଚାହିଁ 

ମୋତେ ନାହିଁ ରାତିସାରା ନିଦ । 


ମୁଁ ତ' ତାକୁ ଏଯାଏଁ ଦେଖ୍ନି 
ଜାଣିନି ଚିହ୍ନିନି 

ତଥାପି ସେ ମୋ! ସର୍ବସ୍ବ, 
ମୋର ପ୍ରତିଶ୍ରୁତି 

ମୋର ବିଡ଼ମ୍ବନା 
ବିଧାତାର ଅଂଗୀକାର 
ଏକମାତ୍ର ସମାଧାନ 
ସହସ୍ରେ ସ୍ଵପ୍ନର । 
ପଚାରନି ତା'ର ପରିଚୟ 
ମୁଁ କଣ ଦେଖ୍ଛି ତାକୁ 
ତଥାପି ଦେଖ୍ଛି, 

ନହେଲେ କି ରାତିସାରା 

ନିଦ ଆସନ୍ତାନି 

ଘାରି ହେଉଥା'"ନ୍ତି 

ଚମକୁଥାନ୍ତି ଏମିତି 

ଅଂଧାରରେ ଭୟରେ ଆଶାରେ 
ଅନନ୍ତ ଏ ତାବ୍ର ପ୍ରତୀକ୍ଷାରେ ! 

ଭଲ ଲାଗୁନାହିଁ ଆଜି 


ଭଲ ଲାଗୁନାହିଁ ଆଜି 
ସକାଳୁ ସକାଳୁ, 
କାହିଁଗଲେ ମେଘମାନେ 
ପକ୍ଷୀମାନେ ଗଲେ କାହିଁ 
ଆକାଶ ବି କଥା କହୁନାହିଁ 
ନିର୍ଚନ ପୃଥ୍ବୀ । 


ଆଉଥରେ ଆଖ୍ବୁକି 
ଅଂଧାରରେ ବୃଡ଼ିଯିବା ପାଇଁ 
ମନ ହେଲାବେଳେ 

କେହି କହୁନାହିଁ ରହବୋଲି । 
ଏମିତି ଏ ଅନାମ୍ମାୟ ଧରା 
ଯା” ବୋଲି କହୁନାହିଁ 
କହୁନାହିଁ ରହ ବୋଲି 

କ'ଣ ଯାଏ ଆସେ ତା'ର 


ମୁଁ ଥ୍ଲେ ବା ନ ଥ୍ଲେ ? 


ତୁମେ ଥ୍ଲେ ଏମିତି ଲାଗନ୍ତା ନାହିଁ 
ଭୂତ୍ୟ ପରି ଖଟିଥା”ନ୍ତେ ଦିଗପାଳମାନେ 

ପାଦତଳେ ଲୋଟୁଥା'ନ୍ତେ 
ଅସଂଖ୍ୟ ନକ୍ଷତ୍ର ! 

ଆଜି କିନ୍ତୁ କିଛି ଭଲ ଲାଗୁନାହିଁ 
ସକାଳୁ ସକାଳୁ ! 

ଥୂଣ୍ଟାଗଛେ ଲାଖ୍‌ଥ୍‌ବା 

ଗୋଲାପି ରଂଗର 

ଗୁଡ଼ିଟିଏ ପରି 

ନିସ୍ତନ୍ଦ ନିର୍୍ୀବ 

ଓହଳି ରହିଛି ମନ, 

କାହିଁ କୁଆଡ଼େ ଟିକିଏ 

ପବନ ଲାଗିଲେ ସିନା 
ମଥଆାତୋଳି ସର୍‌ସର୍‌ ଉଠିଯା'ର୍ତା 
ଦୋହଲବର୍ତା ନେଳି ଆକାଶରେ ! 
ସବୁ ମରି ପଡ଼ିଛନ୍ତି ଯୁଦ୍ଧ ପଡ଼ିଆରେ 
ସାହି ସାରା ଗୀ” ସାରା ଲୋକ 
କାଉ ବଣି ପାରାମାନେ 

ସବୁ ମରିଗଲେ ଏକା ଥରକରେ, 
ସୂର୍ଯ ଉଇଁ ପାରୁନାହିଁ 

ଜହ୍ନ ବୁଡ଼ି ପାରୁନାହିଁ 

ପବନ ବି ଖମ୍ବପରି 

ହଲି ପାରୁନାହିଁ 


ଏତେବେଳେ ଭୂକମ୍ପ ହୁଅନ୍ତା ଭଲା 
ଧୂମାଳ ଉଠଚ୍ତା 

ଦୁରୁଦୁରୁ କାଚର୍ତା ବରଷା 
ଚହଲି ଯାଆନା ଧରା 
ଜୀବନ ସଂଚରି ଯା'ନା 
ସବୁ ଖୋଳପାରେ 

ସିର ଚିତ୍ରପିତୁଳାରେ ! 


ହଲଚଲ ହେଲେ ଡାଳପତ୍ର 
ପବନ ବହିଲେ 

ପକ୍ଷୀ ଡାକ ଶୁଣାଗଲେ 

ଏତେ ରୁନ୍ଧି ଲାଗନ୍ତାନି, 

ତୃମେ କାଳେ ଆସିଯିବ ବୋଲି 
ସହଜରେ ନିଃଶ୍ବାସ ଚଳନ୍ତା 
ସହଜରେ ସ୍ଵପ୍ନବି 

ଦେଖ୍ହୁଅଚ୍ତା ତେଣିକି, 

ଏତେ ଆଉ ଅବଶ ବିଅ 
ଲାଗନ୍ତା ନାହିଁ । 


କିନ୍ତୁ କିଛି ଭଲ ଲାଗୁନାହିଁ ଆଜି 
ସକାଳୁ ସକାଳୁ 

ମୋ” ମଥାରେ ହାତରଖ୍‌ 


ମୋ” ମଥାରେ ହାତ ରଖ୍‌ 
କହ ଦେଖ୍‌ 

ଆଉ ଥରେ ଯିବ ନାହିଁ 
ପାରିଧ୍କୁ 

ଅଗ୍ରାଅଗ୍ନି ବନସ୍ତକୁ 

ପଢ୍ମ ପୋଖରୀକୁ । 

ପ୍ରତେ ଯିବନାହିଁ କେବେ 
ମାଲ୍ୟାଣୀକୁ ଗାରେଡ଼ିକୁ 


ସୁନାମାଛ ମାଛଟିଏ 
ଆଇଁଷିଆ କାତି ରକ୍ତ ହାଡ଼, 
ନାରୀମାତ୍ରେ କେଶବତୀ 
ଜନ୍ୟାମାତ୍ରେ କାଞ୍ଚନ ପ୍ରତିମା 
କୁହୁକ ରାଜ୍ୟରେ 

ସବୁଗଛେ ହୀରାଫଳ । 
ହୀରା କେବେ ଫଳ ନୁହେଁ 
ଜମ୍ବୂନଦ ଜମ୍ବୁ ଫଳ ନୁହେଁ । 
କୁହୁକ ଓହାଇ ଦିଅ 

ଆଖ୍ରୁ ବୁକୁରୁ 

ଚନ୍ଦ୍ର ତାରା ତପନରୁ । 
ଆଉଥରେ ଚାହିଁ 

ଅଗାଧ ସତ୍ୟକୁ, 

ମୋ ମଥାରେ ହାତ ରଖ୍‌ 
ମୋତେ ଚାହଁ 

ପ୍ରଦୀପ ଲିଭାଇ ଚାହଁ 
ଖୁବ ଆସ୍ତେ କହ 

ଆଉ କେବେ ଯିବ ନାହିଁ 
ବେଣ୍ଡ ପାରିଧ୍କୁ 


Digitized by srujanika@gmail.com 


ଏତେ ହତଶ୍ରୀ ଦିଶୁଛ ଆଜି 


ଏତେ ହତଶ୍ରୀ ଦିଶୁଛ ଆଜି 
କଂକଣ କେୟୂର କାହିଁ ? 
ଗଭାରେ ଗଜରା କାହିଁ ? 
ଆଖ୍ର ଅଞ୍ଜନ 
ଗାଲସାରା ବହିଗଲା, 
ବନ୍ୟା ଆସିଲାକି 

ନିର୍ଚନ ରାତିରେ ? 
ବାତ୍ୟା ମର୍ଦିଗଲା 

ସାରା ବନଭୂମି ? 
ରହିରହି ଭୂକମ୍ପ ହେଲାକି 
ରାତି ସାରା ? 


ଏମିତି ତ କେବେ ଦିଶନାହିଁ ! 
ଦିହ ସହୁନାହିଁ ବୋଲି 

କହୁଛି ବା କହୁନାହିଁ 
ଅନଧ୍କାର ଭୟରେ । 
ଲବଣାକ୍ତ ଅଞ୍ଚନକୁ 

ପୋଛି ଦିଅନ୍ତିକି 

ତୁମେ ରାଜି ହେଲେ 

ମଣ୍ଡି ଦିଅନ୍ତି ଗରାରେ 
ଗଜରା ମଲିିକା 

ଗୋଟା ସାରା ପୋଖରୀରେ 
ପଦ୍ମ ଫ୍ୁଟିଯାଂନ୍ତା, 
ଆକାଶରେ ଚନ୍ଦ୍ର ତାରା 
ପବନରେ ଯୁଥ୍କା ମଞ୍ରୀ 
ସୁଝୀନ ପାଟପତନି 

ହାତକୁ ବଢ଼ାଇ ଦେଇ 
ଅପସରି ଯା ନି ଉହାଡ଼କୁ 


ଅସହାୟ ଅନାଅନି 
ଅସହାୟ କରନାହିଁ ମୋତେ, 
ତମକୁ ହତଶ୍ରୀ 

ଦେଖ୍ଦେଇଲେ 

ଦିହ ସହୁ ନାହିଁ, 
ଆଞଜ୍ଞାହେଲେ 

ସେବାରେ ଖଚଚ୍ତି 


ସେଇ ମୋର ଇନ୍ଦ୍ରପଦ । 
@ 

ତ୍ରିଭୁବନ ସୁନ୍ଦର ଦିଶୁଛି 


ତ୍ରିଭୁବନ ସୁନ୍ଦର ଦିଶୁଛି 
ଝରି ପଡୂଛି ଲାବଣ୍ୟ 
ମେଘ ମଶ୍ଡଳରୁ, 

ମଧୂ କ୍ଷରୁଛି ପୃଥ୍ଵୀରୁ 
ପବନରୁ 

ସିନ୍ଦର ତପନରୁ 

କେତେ ଆପଣାର ସତେ 
ଲାଗୁଛି ପୃଥ୍ବୀ ! 


ଏଇ ବୋଧେ ଦୀପ ଲିଭିବାର 
ବେଳା ଆସିଗଲା ! 

ମେଲାଣି ମାଗୁଛନ୍ତି ଏମାନେ 
ହସିଦେଇ, ହାସ ଚହଟାଇ 
ଭୁବନେ ଭୁବନେ ! 

ମୋର ନିତ୍ତୂତରୁ 

ବିଭୋର ପ୍ରାଣ ପୁରୁଷ 
କାମିଛନ୍ି ଚୂଡ଼ାନ୍ତ ଶୃଙ୍ଗାର 
ରେଣୁ ରେଣୁରେ ସମ୍ଭୋଗ, 
ସେଥ୍ପାଇଁ ଏତେ 

ସୁନ୍ଦର ଦିଶୁଛି ପୃଥ୍ବୀ, 

ଏତେ ସୁଶ୍ରୀ, ଏତେ ମଧୁକ୍ଷରା ! 
ନିବିଡ଼ ଆଶ୍ଲେଷ ବୋଧେ 
ବିଦାୟର, 

ଆହୁରି ଘନ ନିବିଡ଼ 

ବିଢ୍ଛେଦର । 


ଜନ୍ମ ଜନ୍ମାନ୍ତରର କାମନା 
ଆସିବି ଆସିବି କହି 
ଅପସରି ଯିବାର କାତର 
ବେଳା ବୋଧେ ଆସିଗଲା, 
ଅନନ୍ତ ସୁଷମାମୟୀ 
ପୂୃଥ୍ବୀର ଓଠ ଧରି 
ବିଦାୟ ନେବାର 
ବେଳା ଆସିଗଲା ! 


zp 

ପୁଣିଥରେ 


ପୁଣିଥରେ ପକ୍ଷୀ ଉଡ଼ିଗଲା 
ଅରଣ୍ୟ ଚୂଳରୁ । 

ଶାଳବଣ ଗ୍ରାସିଗଲା 
ଅକାଶକୁ । 

ଚାହୁଁଚାହୁଁ ହଜିଗଲା 

ପକ୍ଷୀ ତା'ର 

ଏକାକୀ ସ୍ଵନରେ | 
ପୁଣିଥରେ ହୃଡ଼ିଗଲି 

ବାର୍ତା ଆଉ ଦେଇପାରିଲିନି । 


ପକ୍ଷୀ ସେପାରି ଆକାଶ 
ଝଲମଲ ଦୃଶ୍ୟହେଲା 
ବୋଲିସିନା ଭୁଲିଗଲି 

ନ ହେଲେ ତ” କେତେକଥା 
କହିବାର ଥ୍ଲା। 

ଆରଥର ତୁମେ ଥ୍ଲ 

ମୁଁ ଥ୍ଲି ନିମଗ୍ନ 

ତୁମ ସନିଧ୍ରେ, 

ପକ୍ଷୀକୁ ବା କ'ଣ କହିଥା'ନି ! 

ଏଥର ଏମିଡି 
ଉଡ଼ିଗଲା ପକ୍ଷୀ 
ଅରଣ୍ୟ ଚୂଳରୁ 
ଆକାଶ ଉହାଡ଼ କଲା ! 
ଯାଯାବର ପକ୍ଷୀ 
ତା'ର କିଂ ଠିକଣା 
ଆସିବ କି? ନଆସିବ 
ଆଉଥରେ ! 


ଆସୁଆସୁ 
ପ୍ରଳୟର ପାଣି 

ମାଡ଼ି ଯାଇଥ୍‌୍ବ ପରା 
ଅରଣ୍ୟର ଚୂଳ ଯାଏଁ ! 

ଖୁବ ଜଣେ ତ 


ଖୁବ ଜଣେ ତ ଦେଖୁଛି 
ଚୁପ୍ଚାପ୍‌ ଆସିଗଲ 
କବାଟର ଫାଙ୍କ ବାଟେ 
ଶିର୍ଶିର୍‌ ଶୀତରାତି 
ସଂଚରିଲା ବେଳେ । 


ଏବେ ଆସି ଉତ୍ମେଇ ପାଖରେ 
ହାତ ବଢ଼ାଉଛ 

ଉତୁ ହୁ କଂପୁଛ 

ରଡ଼ ନିଆଁ ଉଖାରି ଦେଉଛ 
ଚିକ୍ଚିକ୍‌ ଚାହାଣିରେ 

ଆଙୁଠି ଅଗରେ !। 

ଅଗଣାରେ ବୋଝବୋଝ ତାରା 
କୁଲାକୁଲା ଷୀତ 

ନିଃଶହେ ଘୁଞ୍‌ ଆସୁଛ 
ପାଖରୁ ପାଖକୁ 

ଡେଣା ଟେକି 

ଫାଳଟିଏ ଚାଦର ଯାଚୃହ 
ସାନିଧ୍ୟ ଯାଚୁଛ । 

ମୋର ଇତଃସ୍ତତ ଦେଖ୍‌ 
ମନେପକାଇ ଦେଉଛ 
ବର୍ଷେ ତଳେ 

ଆସିଥ୍ଲ ବୋଲି । 


ଅଗଣା ଶେଫାଳୀ ସାକ୍ଷୀ 
ଗବାକ୍ଷ ଯୁଥ୍କା ସାକ୍ଷୀ 
ସାକ୍ଷୀ ଜହ୍‌ 

ସାକ୍ଷୀ ଜହ଼ିଫ୍ରଲ | 
କୋଉଠି ଥ୍ଲଜକି ସତେ 
ଏତେକାଳ 

ଏକୁଟିଆ 


ଏଡ଼େ ଜୋହଲାରେ ? 
@ 

ବେଶିନୁହେଁ 


ବେଶି ନୁହେଁ 

ସଂଜରୁ ସକାଳ ଯାଏଁ 
ଚାରିଟି ପ୍ରହର 

ତୁମେ ମୋତେ ଆବୋରି ରଖନ୍ତ, 
ନ ଥାଆନ୍ତା ଆଖ୍‌ ଅବା 

ନ ଥାଆନ୍ତା କାନ 

ଜିଛି ଘ୍ରାଣ କିଚି ସ୍ଵାଦ 
ମଝିରେ ମଝିରେ 

ଗାଢ଼ତର କରୁଥା'ଚା 

ନିରନ୍ଧୁ ନିବିଡ଼ ସ୍ପର୍ଶ, 

ଲୀନ ହୋଇ ଯାଉଥା'ତି 
ପ୍ରତି ନିଃଶ୍ଵାସରେ 

ପୁନଶ୍ଚ ଏକତ୍ର 

ହେଉଥା'ନ୍ତା ମୋର ଅବୟବ 
ଲୀନ ହେବା ପାଇଁ । 


ଚାରି ରତୃ ଚାରି ଯୁଗ 
କଳ୍ପ କନ 


~~ ~~ 


ସୃଷ୍ଟି ସ୍ଥିତି ଲୟ 

ପାରିହୋଇ ଯାଉଥା'ରା 
ଚାରି ପ୍ରହରରେ ! 
ସୂର୍ଯ ଉଇଁଲା ବେଳକୁ 
ଆମେ ଲୀନ 
ହୋଇ ସାରିଥା'ଚେ 
ଏକରେ ଆରେକ... 
ଚକିତ ସକାଳ 
ଚାହିଁଥା'ନ୍ତା 
ବିଦେହୀ ପକ୍ଷୀଙ୍କୁ । 

@ 


(90) 

ବିଦର୍ଭରୁ ଆସିଛ ତଂ 


ବିଦରରୁ ଆସିଛ ତ ! 


ମୁଁ ଜାଣିଛି କାହାକୁ ଖୋଜୁଛ... 


ଧୂଳି ଉପରେ 

କୃଣ୍ଚିତ ଗଛ ଛାଇରେ 
ଏବେ ବି ସେ ଶୋଇଥ୍‌ବ 
ହୁଏତ ଜାଣି ନଥ୍ବ 

ମୁଁ ତା'ର ପଣତ 

କାଟି ଆଣିଛି 

ନିଜ ଲଜ୍ଜା ତ଼ାଙ୍କିବାକୁ 


ଜାଣେନା କାହିଁକି 

ମୋର ସର୍ବନାଶ ହେଲା, 
କାହିଁକି ବା ହାତଗୋଡ଼ 
ବିବର୍ଣ କୁସ୍ତିତ ହେଲା, 
ମୋର ଏଇ ହୀନପ୍ରଭ 
ଭର୍ତାପଣ ପାଖେ 

ତୁମ ରାଜଜେମା 

ଶୋଭା ପାଇବନି ବୋଲି 


2୧ 

ତାକୁ ଅର୍ଧାବୃତ କରି 

ମୁଁ ଲୁଚି ଆସିଲି, 

ମୋର ଦୁର୍ଦଶାରୁ ତାକୁ 
ମୁକ୍ତ କଲି। 

ନିଜେ ଏକା 

ବିଧ୍ଦଣ୍ଡ ଭୋଗିବାକୁ । 
ନଦୀ କୂଳରେ ବନସ୍ତ... 
ଏବେବି ସେ ଶୋଇରଥ୍‌ବ 
ପ୍ରଗାଡ଼ ନିଦରେ 
ବିଶ୍ବାସରେ । 


ତାକୁ ଉଠାଇବ ନାହିଁ ବରଂ 
ଅପେକ୍ଷା କରିବ । 
ନିଦ ଭାଙ୍ଗିଲେ କହିବ 
କର୍ବୋଟକ ଦଂଶିଦେଲା 
ନଳ ରାଜନକୁ | 
ସେ’ ତ ଜଳିଗଲା 
ଅର୍ଧେକ ନାରୀ ବସନ 
ପିନ୍ଧି ଭସ୍ମ ହେଲା ! 

@ 

ପକ୍ଷୀ ତ ହଠାତ 


ପକ୍ଷୀ ତ ହଠାତ 
ଉଡ଼ିଯାଏ 

ଅନ୍ତରୀକ୍ଷ ନୀଳାଭ ଡାଳକୁ 
ନିଜର ମ୍ଚିରେ। 
ନିରବିଯାଏ ବନସ୍ତ 
ଉଦାସ ପବନ 
ଖୋଜୁଥାଏ ଚଉଦିଗ 
ବାରଂବାର 

ଶୁଖ୍ଲା ଧୂଳିରେ 

କେତେ କ'ଣ ପାଦଚିହ୍ନ 
ଲିଭିଲିଭି ଯାଏ। 

ଆସନଚ୍ତ ଜି' 

ଆଉଥରେ ବୋଲି 
ଝୁରୁଥାଏ ବସୁନ୍ଧରା । 


ତୃମେଥ୍ଲ ସବୁଥ୍ଲା 
ଏବେ କେମିତି ଏ 
ଶୂନ୍ୟ ଅଂଧାରକୁ 


Digitized by srujanika@gmail.com 
é ¢. 


ସାଥୀ କରି ବଞ୍ଚହେବ 
ବର୍ଷାକାଳ, ଶୀତକାଳ ! 


କେମିତି ବା ରୋଧ୍ହେବ 
ବାଆ ବତାସକୁ 
ପିଞ୍ଜରା ବାଡ଼ରେ ? 


ଥୁଣ୍ଟାଗଛ ଶିଖେ ବସିଥ୍‌ବ 
ଓଦା ସରସର ପକ୍ଷୀ 
ଚଂଚୃରୁ ଶବଦ 

ଫିଟୁ ତ ନଥ୍ବ 

ବୁକୁ ଅରୁଥ୍ବ 

ରହିରହି ଅଣାୟର । 
ଫାଳକେ ଆକାଶ 
ଫାଳକେ ପୃଥ୍ବୀ 
କବୁଥ୍ବା ସେ ଡୋଳାରେ 
ଛଳଛଳ କରୁଥ୍‌୍ବ 


ଅଗାଧ ସମୁଦ୍ର । 

ତୁମରି ସବୁ ଇଲାକା 


ତୁମରି ସବୁ ଇଲାକା 
ତୁମରି ଜାଗିରି 
ଅବାଧ ଅଖଣ୍ଡ 
ତୁମରି ମାଲିକପଣ। 


ତେବେ ତୁମ ବିଚିତ୍ର ଦସ୍ତୁର୍‌ 
କେହି ତାକୁ 

ସମର୍ପି ନ ଦେବାଯାଏଁ 
ତୁମେ କେବେ 

ଅଧ୍କାର କରନାହିଁ। 

କାହାର ଏତେ ସାହସ 
ତୁମ ସାମ୍ରାଜ୍ୟକୁ 

ସୁବର୍ଣ ଥାଳିରେ 

ତୁମକୁ ହିଁ ଅର୍ପିବାକୁ ? 
ଏତେ ଦମ୍ଭ କାହିଁ 

କାହାରି ବୁକରେ 
ନୈବେଦ୍ୟ ହେବା ଆଗରୁ 
ବଦରିକୁ ଚାଖ୍ନେବ ? 


ତୁମେ ସ୍ବୟଂ 
ଉଦା ହୋଇଗଲେ 
ବଦରି ଶବରୀ ନୁହେଁ 


ନାଂ ଶବରୀ ବଦରି ନୁହେଁ 7 
ସି 

ତୁମେ ଆସିଛ ତ 


ତୁମେ ଆସିଛ ତ 
ତାହାହିଁ ଯଥେଷ୍ଟ ! 
ଖୁବ୍‌ କିନ୍ତୁ 

ଡେରି କରିଦେଇଲ। 


ଆଖ୍ରୁ ଓଠରୁ 
ଶୋଷ ମରିଗଲା 
ଯାଚନା ବି ମରିଗଲା 
ପ୍ରାଣରୁ ମନରୁ 
ଜଳିଗଲା ସ୍ପର୍ଶଭୂମି 
ତଥାପି ସାମାନ୍ୟ 
ନିକଟେଇ ଆସନ୍ତଜି ! 
ଏମିତି ତ” ଖୁବ୍‌ 

ଅସ୍ପଷ୍ଟ ଦିଶୁଛ 

ନା” ଡର ନାହିଁ 

ମୁଁ ତୁମକୁ 
କଦାପି ଛୁଇଁବି ନାହିଁ | 
ଏତେ ଶଙ୍କାକୁଳ ହୋଇ 
ବାଧ ହୋଇ 

ମୋତେ ଦୟା କଲାପରି 

ଅନୁତାପ କଲାପରି 
ନିଜକୁ ଶାସ୍ତି ଦିଅନା । 
ବରଂ ଘୁଞ୍ଯାଅ 

ସୂର୍ଯ ତ” ଗଲାଣି 

କୁମେରୁ ର୍ରକ୍ଷକୁ 

ଆକାଶ ବି ନାହିଁ ଆଉ 
ଖାଲି ପବନ ଟିକକ 
ଆତଯାତ ହେଉଛି ଏଇଠି 
ଭିତରେ ବାହାରେ, 
ସେଇ ମୋତେ ଆଣିଦେବ 
ତୁମ ବାସ୍ମା 

ତୁମ ଶୀତଳ ଚନ୍ଦନ | 


ଆହୁରି ଦୂରେଇ ଗଲେ 
ତା” ହାତ ବି ପାଇବନି । 
କାହିଁକି ଆସିଛ 

ମୁଁ ଜାଣେନା । 

ଆସିଲଣି ଯଦି 

ପାଖେଇ ଆସ ସାମାନ୍ୟ 
ମୋ” ଅନୁଭବର 

ବେଢ଼ା ଭିତରକୁ । 
କେବଳ ଗୋଟିଏ ପାଦ 
ମୋ” ଆଡ଼କୁ 

ବଢ଼େଇ ଦିଅନ୍ତ ଯଦି 
ସେଇ ଢେର୍‌ 

ମୋ’ ଆମ୍ମା ପୁରୁଷ ପାଇଁ 
ଏ ଜନ୍ମର ଅଭିଳାଷ ପାଇଁ । 

ଶୂନ୍ୟ ଆକାଶର 


ଶୂନ୍ୟ ଆକାଶର 
ଆଖ୍‌ ଛଳଛଳ ହେବା 

ବାଷ୍ମାକୁଳ ହୋଇଯିବା ଦିଗ୍‌ ଦିଗନ୍ତ 
ଏକ ଚମଜାର ¦ 

ଅରଣ୍ୟରେ 

ପର୍ବତ ଶ୍ୃଙ୍ଗରେ 

ଫଟା ମାଟିରେ, ନଦୀରେ 

ହାତ ଆଞ୍ଜଳାରେ 

ଚାତକ ଚଞ୍ଚୁରେ 

ଝରଖର ଝରିଯିବା 

ଚମନ୍ମାର । 


Digitized by srujanika@gmail.com 
. ! ¢. 


ତୁମେ ମୋତେ ନିଷ୍ଠଲକ 
ଚାହିଁବା, ସେ ଟାହାଣିରେ 
ପଥର ତରଳିଯିବା 
ପୃଥ୍ବୀ କଂପିବା 

ସାରା ବନଭୂମି 
ରୋମାଞ୍ଚ ହେବା 

ଏକ ଚମଳ୍ାର । 


ଚମଜ୍ମାର ବର୍ଷାରଡୁ 
ମେଘ ସାଙ୍ଗେ 
ଜାକିଜୁକି ହୋଇ 
ବିତେଇବା ସାରାରାତି 
ନିମଗ୍ନ ସ୍ବପ୍ନରେ । 

ଗ୍ଧ ସ୍ଵପ୍ନରେ। 

ବର୍ଷା ହୋଇଗଲାକି 


ବର୍ଷା ହୋଇଗଲାକି କେଉଁଠି ? 
ପବନ ଏତେ କାକର ଲାଗୁଛି ଯେ ! 
ତୁମେ ବି ଏମିତି 

ଓଦା ଓଦା ଲାଗୁଛ ତ 

ଆଖ୍ରେ କଥାରେ ! , 
ରଜସ୍ବଳା ମାଟିପରି 

ମହକୁହ, ଉନ୍ମର କରୁଛ, 
ବିଶ୍ଵାସ କରିପାରୁନି 

ମୋର ସୌଭାଗ୍ୟକୁ... 

ହଠତ୍‌ କ'ଣ ବର୍ଷା ହେଲା 
ମୋର ଅଞଜ୍ଞାତରେ, 

ମହମହ ବାସିଲା ମୋ’ 
ବନଭୂମି ? 

ମୁଁ କିବା ଭାଜନ 

ଆଶ୍ଚର୍ଯ ଏ 

ସଂପଦ ସଂଭାର ପାଇଁ 


ମୋର ଭୟ କାଳେ 
ଏଇଠି ଅଜାଡ଼ିଦେବ ବର୍ଷା 

ବାସ୍ମାସବୁ ଭାସିଯିବ 
ଗୋଳିଆ ପାଣିରେ, 
ଆମେ ଛନ୍ଦି ହୋଇଯିବା 
ପନ୍ନଗ ଦଂପତି ପରି 
ହଢିଯିବା ବିବର ଭିତରେ । 


ବରଂ ଏ ଓଦା ପବନ 
ବହୁଥାଉ ଅଜଣା ରାଜ୍ୟରୁ 
ତୁମେ ବାସୁଥାଅ 
ରଜସ୍ବଳା ମାଟିପରି 
କିଂଚିତ ଦୂରରୁ । 

ହି 

ମୁଁ ଜାଣେ 


ମୁଁ ଜାଣେ 

ଥରେ ଗଲେ 

ଆଉ ତ ଫେରିବି ନାହିଁ 
ସେ ଝାପ୍ସା କୁହୁଡ଼ିରେ, 
ଅଭୁତ ଜଳରାଶିରେ 
ଥରେ ପଶିଗଲେ 
ଠିକଣାଟି. ହଜିଯାଏ । 


ତଥାପି ଭାବୁଛି 

ପାହାର୍ତା ପହର 
-ଗୋଲାପର ବଗିଚାରେ 
ବାସ୍ମା କିଏ ଫୁଲ କିଏ 

ଦ୍ରଷ୍ଟା କିଏ ଦୃଶ୍ୟ କିଏ 
ବାରିହୋଇ 

ନ ପାରିବା ବେଳେ 
ହୋଇପାରେ ଆମେଦୁହେଁ 
ଆଚମ୍ଭିତ ସାମ୍ପାସାମ୍ମି ହେବା 
ଭେଦିଯିବା ଏକକୁ ଆରେକ 
ମେଘଖଣ୍ଡ ପରି ତୁମେ 

ସମାଳୁନ ଦିଶୁଥ୍ବ 
ଅବାକ୍‌ ଅନାଇଥ୍‌ବ 


ଦୂରରୁ ଦୂରକୁ | 


ମୁଁ ଖୋଜି ପାଉନଥୁବି 

ମୋର ପ୍ରତିବିମ୍ବ 

ତୁମ ଆଖ୍‌ ପିଡୁଳାରେ, 

ରାତି ପାହି ଆସୁଥ୍ବ 

ଆଲୋକ ବନ୍ୟାରେ । 
@ 

ନିଘଞ୍ଚ ଏ ଅରଣ୍ୟରେ 


ନିଘଞ୍ଚ ଏ ଅରଣ୍ୟରେ 
କିଏ କେବେ ହଜିଯିବ 
ତା'ର ଜି ଠିକଣା ଅଛି ! 
ମନ ମାନିବାକୁ ସିନା 
ଡାକହାକ କନ୍ଦାକଟା 
ଆୁର ବିଳାପ ! 


ଅତୀତର ଚିତ୍ରସବୁ 
ସତପରି 

ପୁଣି ଥରେ ଖେଳିଯା'ରି, 
ମିଛନୁହେଁ ସେ ସକଳ 
ବେଳ ଅବେଳର କଥା 
ଭଲମନ୍ଦ କେତେକଥା 
ଗୋଟାଏ ଢୀବନ ବ୍ୟାପି 
ଅସରା ଅସରା ବର୍ଷା 
ସଜ ଜଡ଼଼ିଫୁଲ ପରି 
ହସର ମାଜଣା 
କେତେସ୍ବେହ କେତେ ଆଦରର 
ଟିକିଟିକି ଚଢ଼େଇଟିମାନ 

କମଳା ଗଛ ଉପରେ 
ସଂଜବେଳେ ବସିବା ଉଡ଼ିବା 
କଅଁଳା ବାଛୁରୀଟିଏ 
ଅତକିତ ଘସି ହୋଇଯିବା 
ଉଷୁମ ପିଠି ଉପରେ। 
ଆଞ୍ଜଳାକୁ ଉଛୁଳାଇ 

ଝରି ପଡୁଥ୍ବା 

ତୁମ ରଡ୍ଵହାର 

ତୃମ ଗେଲ ଗଉରବ, 

ହାତ ମାରିଦେଇ 

ମୁଣ୍ଡରେ ପିଠିରେ 

ଅଭିଷିକ୍ତ କରିଦେବା 

ନିରବ ଆଶୀର୍ବାଦରେ 

ସବୁ ସତ, 

ଆଜିପରି, ଆଜିର ଏ 
ନିରବ ଲୋତଜ ପରି, 
ତୁମେଥ୍ଲେ ଲାଗୁଥ୍ଲା 
ମେରୁମନ୍ଦର ସତେବା 
ଉହାଡ଼ି ରଖ୍ଛି ମୋତେ 
ଛତ୍ର ଟେକି ରଖ୍ଛି ଆକାଶ | 


ହଠାତ୍‌ କ'ଣ ଏମିତି 


ପୃଥ୍ୀ ଧସିଯାଏ 
ମାଡ଼ିଆସେ ଅବାଧ କୋହଲା 

ଚାରିଆଡ଼ୁ ଶୂନ୍ୟରୁ ଓ ତକୁ ? 
ଗୁଚିହୋଇ ରହିଥ୍‌ବା 
କେତେ କ'ଣ 

ଦିହକ ଯାକର କଥା 
ହିଶ୍ରିପଡ଼େ ଅଚାନକ 

ବୃଣି ହୋଇଯିବା ପାଇଁ 
ଓଦା ଓଦା ଲୁଣିଆ ମାଟିରେ 
ଏ ଅଭିଲା ରୋଦନର 
କଳରବ ତଳେ, 


ଦୁଃଖର ନିରବ ଡାଳ 
ବିଷଣ୍ଠ ନିରନ୍୍ର ଛାଇ 
ଦୁଃଖପାଇଁ ଭାଷା କାହିଁ 
ବେଦନା କି କହିହେବ 
ଶଦ୍ଦ ମାନଙ୍କରେ ? 
ବର୍ଷାତୂର ଅରଣ୍ୟରେ 
ପତ୍ରର ମର୍ମର 
ଲୋତକପାତର ଶଦ, 
ରହି ରହି ଅସଷ୍ଟ ବିଜାପ 
ଅନ୍ଧାରର ନିଷ୍ପନ୍ଦ ଜଠର 
ରହି ରହି କଂପିବାର 
ଅସ୍ଵାଭାବିକତା 

ପୁଣି ଶିଳାଖଶ୍ଡପରି 
ଗଭୀରରୁ ଗଭୀରକୁ 

ବୁଡ଼ିଯିବାର ମୌନତା 
ସବୁଠି ତୁମର 

ଅତୀତତା ଅବର୍ତମାନତା 
ବିଶାଜ ଅନୁପସ୍ଥିତି 

ହେ ଅଗ୍ରଢ ପିଅର ପ୍ରତିମ 
ଆଜି ଜାଣି କାଛବାଡ଼ 
ହାତ ଭାଙ୍ଗଗଲା | 


ମୋ” ଆଗରେ ଶୂନ୍ୟର ସମୁଦ୍ର 
ମୁଁ ଏକାକୀ ଛେଉଣ୍ଡ ସୋଦର । 


CT) 

ଭଲବେଳେ ଆସନାହିଁ 


ଭଲବେଳେ ଆସନାହିଁ 

ଆସ ଯେତେବେଳେ 

ପାଗ ଥାଏ ନିହାତି ଖରାପ | 
ଓଦା ସରସର ହୋଇ 

ମୋ’ ଘର ଅଗଣା 
ନିଛାଟିଆ କୋଳିଗଛ ପରି 
ତିନୁଥ୍ଲା ବେଳେ, 

ଛଣ ଛାତ ଉଡ଼ିଗଲା ବେଳେ, 
ବାଟ୍ଘାଟହୀନ 

ନିବିଡ଼ ବନସ୍ତ ମୋତେ 
ଚାରିଆଡ଼ୁ ବେଢ଼ିଥ୍ଲା ବେଳେ ! 


ଆସନାହିଁ କେବେ 

ତୁମ ବାଟ ଚାହିଁଚାହିଁ 

ସଜଫ୍ରଲ ମଉଳିଲା ବେଳେ 
ସାରାରାତି ଗୋଟା ଜହ୍ନ 
ମନମାରି ଝାଉଁଳିଲା ବେଳେ ! 
ଆଜି ପରା ସବୁଠୁ ଖରାପ ଦିନ 
କାନ୍ଥ ବଡୁରି ଗଲାଣି 

ଘର ସାରା ପାଣି ଓ ପବନ 
ଦୁମୁଦୁମୁ ଅଂଧାର ବର୍ଷ୍ୁଛି 
ଏ ପାଗରେ ତୃମର ଦସ୍ତୁର୍‌ 
ଚୁପ୍ଚାପ୍‌ ଆସି ଠିଆହେବା 
ଓଦାହାତ ବଢ଼ାଇବା 
ଓଦାହାତ ପାଇଁ ! 


କେମିତି ଆସିବ ବନ୍ଧ 

ଦୁଇକୃଳ ଖାଉଥୁବା 

ନଇ ପାରିହୋଇ ? 

ଝଡ଼ ବର୍ଷା ଅରଣ୍ୟ ଅଂଧାର 
କଣ୍ଟାଝଣ୍ଟା ଖାଲଢ଼ିପ 

କେତେ କ'ଣ ଆପଦ ବିପଦ 
ଯୋଜନ ଯୋଜନ ରାତି 
ପାରିହୋଇ କେମିତି ଆସିବ ସତେ 
ଦୁଃଖୀର ସଂଖାଳି ଆହା 


ରି ) 
ଦରଦ୍ଵର ଧନ ! ® 


Digitized by srujanika@gmail.com 


ବେଶି ଆଉ ବାହାଦୁରି 


ବେଷି ଆଉ ବାହାଦୁରି 
ଦେଖାଅନି ମୋତେ 

ମୁଁ ତୁମକୁ ହାଡ଼େ ହାଡ଼େ 
ଚିହ୍ନିଛି, ତୁମର ଅଲିଅଳ 
ସୁକୁମାରପଣ ବି ଜାଣିଛି, 
ଫୁଲପରି ଫ୍ରଟିଯାଅ 
ଝରିଯାଅ ଫ୍ରଲପରି 
ପଥର ବୁକୁରେ 

କଣ୍ଟା କାଦୁଅରେ 

ବାଲି ପାଉଁଶ ଉପରେ 
ନିରର୍ଥକ, ବାରବାର | 


ମୁଁ ଚାହିଁ ବସିଛି 

କେବେ କାଳେ 

ପାଖୁଡ଼ାର ପାଟଳ ସୁଷମା 
କେଶର ସୌରଭ 
ସଂଚରିବ ବିପକ୍ଷ ଭୂଇଁରେ ! 
ସବୁଥର ତୁମେ ହିଁତ 

ବାଣବି]୍ ହେଉଥାଅ 
ଅଭିଷିକ୍ତ ହେଉଥାଅ 
ଆପଣା ରକ୍ତରେ ! 

ବୁଡ଼ି ଯାଉଥବା ମ୍ଲାନ ସୂର୍ଯପରି 
କାନ୍ଦକାନ୍ଦ ଦରହାସ 
ମୁହଁରେ ମେଲାଣି 
ମାଗୁଥ୍ଲାବେଳେ, ପୁଣି 
ଆସିବି ଆସିବି ବୋଲି, 
ଆର ଥର 

ସୃଷ୍ଟି ଟାଳି ଦେବ ବୋଲି 
ଟାଣପଣ ଦେଖାଅନି, 
ବାରବାର ତୁମ ପରାଭବ 
ମୁଁ ଆଉ ସହିପାରୁନି। 


କାଳେ କଂଣ ମୁଁ ଭାବିବି ବୋଲି 
ଏତେ ରକ୍ତ ଝରାଅନି 

ବେଶି ଗୋଟେ ବାହାଦ୍ରରି 
ଦେଖାଅନି ମୋତେ । 

ତୁମ ପାଇଁ ମୁଁ ପ୍ରସ୍ତୁତ 

କୁଶବିଦ୍ଧ ହେବା ପାଇଁ 
ସବୁଜନ୍ମ ସବୁ ସାୟାହ୍ନରେ |= 

କାହିଁକି: କହୁଛ ଭଲା 


କାହିଁକି କହୁଛ ଭଲା 

ମାଟି କାଛଟାକୁ 

କବିତା ଲେଖ୍‌ବା ପାଇଁ ? 

କିଏ ନାହିଁ କଲା ସେ ବେଖ୍ଛି 
ହସକାନ୍ଦ ଜୀବନ ମରଣ 

ଦିନରାତି ସୂର୍ଯ ଚନ୍ଦ୍ର ତାରା 

ଶୀତ ବର୍ଷା ଖରା ବତାସିକୁ ? 

ପିଠି ପାତି ବସିଆଏ 

ଭିତରେ ଆବୋରିଥାଏ 

ନିରବ ନିରନ୍ନ ଏକ ମଳିନ ସଂସାର | 


ଏବେ ଦିନେ ଖୁବ୍‌ ବର୍ଷା ହେଲା 
ଛଣଭେଦି କାନ ଓଦା ହେଲା 
ମାଆର ବୃକୁରୁ କ୍ଷୀର 

ନାଡ଼ିରୁ ରକତ ଧାର 

ଝରିଗଲା ଆଖ୍ରୁ ଲୋତକ ହୋଇ, 
ଆମ୍ବ କ୍ରୋଇଲିରେ କାନ୍ଧ ସାରା 
ଅଙ୍କାବଙ୍କା ଗାର କାଟିଥ୍‌୍ବା 
ଦରପ୍ରଟା କଥା କହୁଥ୍ବା 

ବାଘପରି ଭୋକ ତାକୁ 

ଝୁଣିଦେଲ। ବେଳେ 

ମାଆ ହାଡୁ ଦରସିଝା କୋଇଲି ଯୋଡ଼ିଏ 
ଖାଇଦେଇ ଆଖ୍‌ ବୁଜିଥ୍‌୍ବା 

ପିଲାକୁ ବାହୁନି 

ଘରସାରା ନିରବ କାରୁଣ୍ୟ 

ଟଳମଳ ହେଉଥଲା ବେଳେ 

ମାଟିକାଛ ପରି କବି 

ନିର୍ବାକ୍‌ ଠିଆ ହୋଇଛି, 

ଉପରୁ ବର୍ଷାରେ ଓଦା 

ଓଦାଓଦା ଦେହସାରା କୋହଲା ପାଣିରେ 
ତା” ବୁକୁରେ ଅଙ୍କା ବଙ୍କା 

କୋଇଲିର ଗାର 

ନିରବ ନିସ୍ପନ୍ଦ 


ଆଉ କଂ ଣ କବିତା ଇଲୋଡୂଛ 
କବିଠାରୁ, ମାଟିକାକଠାରୁ ? 

ମୁଁ ପ୍ରସ୍ତୁତ ତୁମପାଇଁ 


ମୁଁ ପ୍ରସ୍ତୁତ ତୁମ ପାଇଁ 
ସବୁ ଦ୍ଵାର ଖୋଲା ରଖ୍‌ 
ଅହୋରାତ୍ର ଅପେକ୍ଷା କରିଛି । 


ଆଉଜା କବାଟ ପାଖେ 
ମୋର ଅନୁରୋଧ ' 

ଇତଃସ୍ତତ କରିବନି, 

ଅଂଧାରରେ ପବନ ଡାକିଲାବେଳେ 
ଅଗଣା ମଝିରେ 

ଠିଆ ହୋଇ ରହିବନି, 

ପାହାଚରେ ପାଦଶଦହ ଶୁଣାଯିବ ବୋଲି 
ଛାଇଟିଏ ପରି 

ଉଠିବନି ନିଃଶଦ୍ଦରେ, 

ତୁମ ବାସ୍କା ଚହଟିବ ବୋଲି 

ଦରପଫ୍ରଟା ମଲ୍ମାଳ 

ବେକରୁ ଓହାଇ ଦେଇ 

ଝୁଲାଇବ ନାହିଁ, 

ପତ୍ରଝରା କମଳା ଗଛରେ 

ଆଲୁଅ ଜାଳିବ ନାହିଁ 

ଆକାଶରେ ତାରାଦୀପ 

ଇଲିଭିଗଲା ବେଳେ 


ହୁଲ୍‌ସ୍ତୁଲ୍‌ କରିବନି 
ପାଖ ପଡ଼ିଶାକୁ ! 


ମେତେ ନିଦ ନାହିଁ ଜମା 

ମୋର ସାରା ଅବୟବ 

ସକଳ ଇନ୍ଦ୍ରିୟବବୃରି ଘେନି ସଦା 
ଜାଗ୍ରତ ଅପେକ୍ଷମାଣ ! 
ଅଂଧାରକୁ ନିରେଖ୍‌ ନିରେଖ୍‌ 
ଵ୍ଲାନ୍ତ ଆଖ୍ପତା ବୁଢି ହୋଇଗଲେ 
ପାହାନିଆ କାକର ବେଳାରେ 
ଭାବିବନି ଶୋଇଗଲି ବୋଲି । 
ପାଖେ ଆସି ଉଦା ହେଲେ 
ବାରିଦେବ ମୋ’ ଜାଗ୍ରତ କଳେବର 
ନିଶ୍େଷ୍ଟ ପଡ଼ିରହିବ 

ତୁମେ ତାକୁ ଆଦରିବା ପାଇଁ । 


ଏତେ ପାଖୁ ଆସି କେହି 
କେବେହେଲେ ବାହୁଡ଼ତ୍ି ନାହିଁ । 
ଲାଜ ଶୋଭା ପାଏନାହିଁ 
ମାଲିକ ପଣରେ । 

ତେବେବି ବୃଝିପାରୁନ 
ସାଂଧ୍ୟଭାଷା ନିରବ ରାତିର 
ଏତେ ଠାର ଏତେ ଇଂଗିତର 
ଆତ୍ମାର ଅବୟବର 

ବିମୂଢ଼ ବିମୁଗ୍ଧ ଭାଷା ! 

ମୃତ୍ୟୁ ଏକ ବିଷଣ୍ତ ପ୍ରହରୀ 


ମୃତ୍ୟୁ ଏକ ବିଷଣ୍ଠ ପ୍ରହରୀ 
ସର୍ବନିମ୍ନ ପାହାଚରେ 
ଚୃପ୍ଚାପ୍‌ ଠିଆ ରହିଥାଏ 
ଓଡ଼ାଇଲେ ହାତଧରି 
ଘେନିଯିବା ପାଇଁ । 
ନିରାଲୋକ ତାରାରାଭ୍ୟ 
ନିରବ ନିସ୍ସନ୍ଦ । 

ସେ ବିଚରା କଥା କହେନାହିଁ 
ଆଞ୍ଚା ମାନି କଗିଥାଏ 
ଏକମାତ୍ର ଅର୍ଗଳ ପାଖରେ । 


ମାଲିକ ଇଚ୍ଛାରେ 

ଫୁଲଖସେ ଡେମ୍ପରୁ ବ୍ୟୋମରୁ 
ତାରା ଖସେ ଦୋତାଲା ଉପରୁ 
ଜୀବନ ଓହ୍ଲାଇ ଆସେ 

ନିମ୍ନ ପାହାଚକୁ । 

ପରିପକ୍ଵ ଫଳ ପରି 

ପରିପୂର୍ଣ ଜୀବନ ବୃନ୍ତରୁ 
ଖସଯିବା ଗତାନୁଗତିକ । 

ମୃତ୍ୟୁ ତ” ପ୍ରହରୀଟିଏ 
ମଝିଗାର ଜଗି ଠିଆ ରହିଥାଏ । 


କାୟା ଛାଡ଼ି ଛାୟାଟିକୁ 
ପାରି କରିଦିଏ । 


ଏ ରାଜ୍ୟରୁ ସେ ରାଜ୍ୟକୁ 
କାୟାପାତ ପରି ଛାୟାପାତ ହୁଏ 
ବିନମ୍ର ପ୍ରହରୀ ପ୍ରଣିପାତ ହୁଏ 
ଜ୍ୟୋତିର୍ମୟ ସୃକ୍ଷ୍ମ ପୁରୁଷକୁ, 
ଇଚ୍ଛାମୟ ସେ ପୁରୁଷ ଆସିପାରେ 
ଛାୟାକୁ କାୟାକୁ ଅବା 

ଲିଭିଯାଇ ପାରେ 

ଆଲୋକର ସିର ସମୁଦ୍ରରେ । & 


Digitized by srujanika@gmail.com 
. ! ¢. 


ସଜନା ଫୁଲରେ ଏବେ 


ସଜନାଫୁଲରେ ଏବେ ସକାଳର ଖରା 
ସଜ୍ଚନିରେ ! 

ତୋ” ଗଭାରେ ମଣି ମୁକ୍ତା ହୀରା । 

ଭଅଁର ଗାଉଛି ଗୀତ ପଦ୍ମ ପୋଖରୀରେ 
ସୁରଭିତ ଅଶିଣ ପବନ 

ସିରିସିରି ଅପଘନ 

ସଜନିରେ ! 

ତୋ” ଉତ୍ତରୀ ଅଣାୟଯର କରେ | 

କମଳା ଗଛ ଉହାଡୁ ଡାକେ କୁମ୍ଭାଟୁଆ 

ନଲ ପାଣି ଟଳମଳ 

କରଂଜ ଗଛ ଗହଳ 

ତୋ” ବିହୁନେ, ସଜନିରେ ଲାଗେ ନିଛାଟିଆ । 

ତୋ! ପାଇଁ ସଂଜ ସକାଳ ତୋ’ ପାଇଁ ରଜନୀ 
ତୋ ' ପାଇଁ ଏ ଚନ୍ଦ୍ର ତାରା 

ବନଲତା ପୂଷ୍ତେଭରା 

ବାହୁନଚ୍ି ଅହ୍ନିଶ ସଜ ନିରେ ସନି ! 


ସବୁମେଘ ଗଲେ କାହିଁ ଆକାଶ ନିର୍ମଳ 
ବିରାଜେ ଚନ୍ଦ୍ର ମଣ୍ଡଳ 

ଧବଳ ତୀବ୍ର ଗରଳ 

ବିଷପରି ସଜନିରେ 

ତୋ” ବିହୁନେ ସବୁ ହଳାହଳ । 

ମୋତେ ଧ୍ଵଂସ କଲାପରେ 


ମୋତେ ଧ୍ଵଂସ କଲାପରେ 
ମୋର ଡାଳପତ୍ର 

ମୋର ଅଗାଧ ବିଶ୍ଵାସ ସବୁ 
ଛାରଖାର ହେବାପରେ 

ସବୁ ଚଢ଼େଇର ତେଣା, ସବୁ ନୀଡ଼ 
କାଦୁଆ ନଇରେ ପଡ଼ି 

ଭାସିଗଲା ପରେ 

କାହିଁକି ମୋ ଭଗ୍ନସ୍ତୂପ ପାରୁଶରେ 
ଉଭାହେଲ ଚୁପ୍ଚାପ୍‌ 

ଆଖ୍‌ ବୃୁଢିଦେଲ _ 
ଆଞ୍ଚଳାରେ ନଇପାଣି ରୋଧ୍ବାକୁ 
ମୁହଁ ଡ଼ାଙ୍ଗିଦେଲ ? 


ତୁମେ କ'ଣ ସତେ କିଛି 
ଚାହୁଁଥ୍ଲ କହିବାକୁ 

କ'ଣ ଥ୍ଲା ବାକିଆଉ 
ଏତେ ନୀର ଝରିଯିବା ପରେ 
ମୋର ବି” ତ ଆଉକିଛି 
ଶୁଣିବାର ନାହିଁ ଅବା 


୯) 

କହିବାର ନାହିଁ । 

ମୁଁ ଶୁଣିଛି ବଳ୍ରଘୋଷ 

ପବନ ଗର୍ଚ୍ଚନ ନିର୍୍ଚନ ଅଂଧାରେ, 
କିଛି କାଳ ଯାଏଁ 

ମୋତେ କିଛି ଶୁଣାଯିବ ନାହିଁ 
ଏଣୁ କିଛି କହ ନାହିଁ। 


ମେର ଭାରି ଇଛା କିନ୍ତୁ 
ଜାଣିବାକୁ ସେତେବେଳେ 
ତୁମେ କାହିଁଥ୍ଲ, 
ଅକାତ ପାଣିରେ ଯେବେ 
ଉଠୁଥଲି, ବୁଡୁଥ୍ଲି, 
ତୁମେ ଏଠି ନିଶ୍ଚୟ ନଥ୍ଲ 
ସେଇ ତ’ ମୋ! ଦୁଃଖ 
ମୋର ଏକମାତ୍ର ଅଭିଯୋଗ । 
ତୁମକୁ ଭଲରେ ଦେଖ୍‌ 
ମୁଁ ସତରେ ଭାରି ଖୁସି... 
ତୁମେ ଭଲଥ୍‌ଲେ ହେଲା 
ଆମେ ଯେତେ ମଲେ ଗଲେ 
କ'ଣ ଯାଏ ଆସେ ? 

@ 

ମୁଁ କେମିତି ଜାଣିଥାନ୍ତି 


ମୁଁ କେମିତି ଢାଣିଥା'ନ୍ତି 
ବାଲିବନ୍ତ ଆରପାଖେ 
ଟଳମଳ କ୍ଷୀର ସିନ୍ଧୁ 
ଲହରି ତୋଳୁଛି ବୋଲି ! 
ନିଶାର୍ଧରେ ବେଳେବେଳେ 
ଏପାଖେ ଭୂକମ୍ପ ହେଲେ 
ନିଦ ଭାଙ୍ଗିଯାଏ, 
ଜାଣିପାରେ ନାହିଁ ଜମା 
ଆରପାଖେ ସେତେବେଳେ 
କବାଡ଼ି ହେଉଛି ସିନ୍ଧୁ ! 
ବାଲିବନ୍ତ ସେପାରିକୁ 
ଓହଟି ଚାହିଁବା ମନା । 


ଆଜି ଏତେକାଳ ପରେ 
ଅଚାନକ କୂଳ ଲଫି 
ଘେରିଗଲ, ସାରା ଢୀବନର 
ଚାପି ହୋଇ ରହିଥୁ୍‌ବା 
ଅଗାଧ ପ୍ରେମର ଭାଷା 

ମଳିହେଲା, ଘୁ' ଘୁ' ହେଲା 
ତୁମର ଖର ନିଃଶ୍ବାସ 

ମୋ ମୁହଁ ଉପରେ 

ବୃଣି ହେଉଥ୍ଲା। 

ତୁମେ ଏତେ ଭଲପାଇ ଜାଣ ବୋଲି 
ବିଶ୍ଵାସ ହେଉ ନଥୁଲା । 
କେତେବେଳେ ଜହ୍‌ ବୁଡ଼ିଗଲା 
ପ୍ରଳୟ ହେଲା କି ଅବା 
ଚଉଦିଗ ଜଳାର୍ଣବ ହେଲା 
ମୋ ବିବଶ ଅବୟବ 

` ଏକାଠି ସାଉଁଟିବାକୁ, 

ସେଇ ବାହାନାରେ 

ତୁମକୁ ଆଶ୍ଲେଷିବାକୁ 

ବାହୁ ପ୍ରସାରିଲାବେଳେ 

ଏ ନିଜ ସୂର୍ଯୋଦୟ 

ହୋଇ ସାରିଥ୍ଲା ¦ 


ମୋ ସାମ୍ବାର ବାଲିର ପାହାଡ଼ 
ମେର ପ୍ରତେ ହେଉନାହିଁ 
ସତେ ତୁମେ କୃଳଲଂଘି ଆସିପାର 
ବାହବେଡ଼ି ଘେରି ଯାଇପାର 
ଚାରିଆଡୁ ପ୍ରଗାଢ଼ ଅଗ୍ନିରେ ! 


zd 


co} 

ଧଳା କଇଁ ଫୁଲ ପରି 


ଧଳା କଇଁ ଫୁଲ ପରି 
ଅସଂଖ୍ୟ ଉଦ୍ୟତ ହାତ 
ପ୍ରାର୍ଥନା ସଭାର, ଆଖ୍ସବୁ 
ନିରୁଦ୍ବିଗ୍ନ ସଫା ସଫା ମାଛ 
ବର୍ଷାରେ ଗାଧୁଆ ଗଛ 
ପରିଚ୍ଛନ ସକାଳ ଖରାରେ 
ଆସିଛର୍ି ଶୁଣିବାକୁ 

ଭଜନ କୀର୍ତନ । 

ଅଶିଣ ସଂଧ୍ୟାରେ 

ସ୍ଥିର ସରୋବର ପରି 

ସେ ପ୍ରାର୍ଥନା ସଭା, 

ଆଜି ବୋଧେ ଫୁଟିବ କହ୍ାର 
ପ୍ରାଥନାର ମହକରେ 

ମୁଗ୍ପ ବିଗଳିତ ହେବ ଏ ଆକାଶ 
ସେ ମୁହଁରୁ ଝରିଯିବ 

ହସ ଓ ଅମୃତ। 


ଏତେ ଶୁଦ୍ଧ ହେବା 
ଏତେ ଅମାୟିକ ପିଡୃତ୍ଵରେ 

ଅତିସିକ୍ତ ହେବା 

ଅବାରର ଏଠି । 

ଏମିତି ମେଲା ଦେହରେ 
ନିରସ୍ତୁ ସତ୍ୟ ବାଣ୍ଟିବା 
ନିଧଡ଼କ ଉଭାହେବା 
ନିରାପଦ ନୁହେଁ । 

କ୍ଷୁତ୍ତ ହେବ ହିଂସ୍ର ପରଂପରା 
ବାରୁଦରେ ନିଆଁ ଲାଗିଯିବ 
ପ୍ରାର୍ଥନାକୁ ହତ୍ୟା କରାହେବ 
ବଦ୍ଧାଂଢଳି ହାତସବୁ 
ହିନ୍ନଛତ୍ର ହେବେ, 

ପୁଣି ଶୁଭ ଶୁକ୍ରବାର ଦିନ 
ପାଖୁଡ଼ା ପାଖୁଡ଼ା ରକ୍ତ 
ଝରିଯିବ ପୃଥ୍ବୀରେ 
ପ୍ରାର୍ଥନା ସଭାରେ । 


ରାଜଘାଟ ନିରବ ପଥର 
ନିର୍ନିମେଷ ଚାହିଁଥ୍‌ବ 

ନିସ୍ପନ୍ଦ ରାତିକୁ, 

ଗୁଳିବିଦ୍ଧ ଆକାଶର 

ଅସଂଖ୍ୟ କ୍ଷତକୁ 

ଝୁରୁଥ୍ବ ତିନୋଟି ଅକ୍ଷର 


Digitized by srujanika@gmail.com 


ସ୍ତନ୍ତହୋଇ ଯାଇଥଲା 


ସ୍ତନ୍ତ ହୋଇଯାଇଥ୍‌ଲା 
ଆକାଶ ପବନ ପୃଥୀ, 

ଗମ୍ଭୀର ବିଶାଳ 

ଦିଶୁଥ୍ଲା ନିରବତା 

ମାଡ଼ି ପଡୁଥ୍ଲା 

ମୋ ବୁକୁରେ ଅଚିହ୍ନା ଅଂଧାର । 


କେଉଁ ମୁହୂର୍ତରେ 
ଅତିକାୟ ସିଂହ ପରି 
ଗି ଆସିବ କି ଝଡ଼ 
ମର୍ଦିଯିବ ନିର୍ବିତାର 
ନାମହୀନ ମରୁଭୂମି 
କରିଦେବ ମୋର ବସୁନ୍ଧରା, 
ମୋତେ ଝାମ୍ପମାରି 
ଟେକିନେବ ତା! ନିଭୃତ 
ନାଭିମଣ୍ଡଳକୁ ! 
ଆତଙ୍କିତ ବସିଥ୍‌ଲି 
ଝଡ଼ ଆଂଶକାରେ, 
ମୋତେ ଆଚମ୍ଭିତ କରି 

ଏକକ ପକ୍ଷୀର ଗାନ 
ସ୍ତରିଲା ଦିଗନ୍ତେ, 
ମଲିକାର ଗନ୍ଧ ଚହଟିଲା 
ସବୁ କଢ଼ ଫ୍ରଟିଗଲା 
ପୁଲକ ବିସ୍ମୟେ, 

ପାଖୁଡ଼ା ମେଲିଲା ମୋର 
ସ୍ଥିର ଅପଘନ 

ସ୍ଵର୍ଣାର ଦିଶିଲା ସବୁ 
ଝଲମଲ ପ୍ରାଞ୍ଜଳ ପୃଥ୍ବୀ 
ରାତି ପାହିଁ ଯାଇଥ୍ଲା 
ଅନ୍ୟ ଜଗତରେ । _ 


U 

ଅଯାଚିତ ମୋତେ 


ଅଯାଚିତ ମୋତେ ତୁମେ 
ଉଠାଇ ଦେଇଛ 
ରେଲଡ଼ବା ଉପରକୁ, 
ହାତୁ ଖସି ପଡ଼ିଥ୍ବା 
ଖବର କାଗଜ 

ଧରାଇ ଦେଇଛ 
ମୋତେ ଚାହିଁ ଅଳପ ହସିଛ, 
ମୁଁ ଭାବିଛି ବାକିସବୁ 
ଅପସରି ଗଲାବେଳେ 
ତୁମେ ସ୍ଥିର ବସିଥ୍ବ 
ସମ୍ମୁଖରେ, ଘୁମଭାଇଁ 

ଚାହିଁଦେଲା ମାତ୍ରେ 
ତୁମ ମୁହଁ ଦିଶୁଥ୍ବ 
ଏ ପଞ୍ଜୁରୀ କମ୍ପୁଥ୍ବା ଯାଏଁ । 


ତୁମେ କିନ୍ତୁ 
ଯାତ୍ରାର ସୂଚନା ମାତ୍ରେ 
ଚୁପ୍ଚାପ୍‌ ଓହ୍ଲାଇ ଯାଇଛ 
ମୋର ଅଲକ୍ଷ୍ୟରେ | 
ମୁଁ ଚଢ଼ି ବସିଛି ରେଳ 
ଅଚିହ୍ନା ସହଯାତ୍ରୀଙ୍କ 
ଅଜ୍ଞାତ ମେଳରେ । 

B 

ସବୁ ସଂଧ୍ୟା 


ସବୁ ସଂଧ୍ୟା ଏକା ପରି ନୁହେ। 

ମେଘର ଜାଲ ବିଛେଇ ଛଜି ବସିଥାଏ 
ଅଦୃଶ୍ୟ ଲୁନ୍ଧକ, କେତେ କାକୁ 

କିଏ ଜାଣେ, ଜଡ଼ିଗଲେ ମେଘରେ ଅଂଧାର 
ଆସି ଉଭା ହୋଇଯାଏ, ଗୁଣୁଗୁଣୁ 
ଗୀତଗାଏ, କ'ଣ ହେଲା ବୋଲି 

ଚକିତେ ଅନାଇଥ୍‌ବା କପୋତ ପକ୍ଷୀକୁ 
ଘେନିଯାଏ କେଜାଣି କୁଆଡ଼େ ! 


ଚନ୍ଦନ ଚର୍ଚିତ ହୋଇ ବଉଳ ବାସ୍ମାରେ 
ସୁରଭିତ ବନମାଳ ମଶ୍ରିହୋଇ 
ଦରହାସେ ହାତକୁ ବଢ଼ାଏ, କିଛି 
କହେନାହିଁ, କଟିରେ ବାହୁ ବେଢ଼େଇ 
ସରାଗେ ଆମନ୍ତି ନିଏ ତା’ ନିଘଞ୍ଚ 
କୁଞ୍ଜବନେ ନିରବିତ ଅସ୍ତାଚଳ ଦିଗେ । 


ଅପରାହ୍ରେ ରୁଷି ବସିଥ୍ବା ଇଳିତ କିଶୋର 
ପିଲାଦିନ ଖେଳସାଥୀ, ପଦରେ ଭ୍ରମର, 

ଠିଆ ହେଲେ ସେ ହୁଏ ତା କର୍ଣ ସରି 
କେଜାଣି କାହିଁକି କଥା କହେ ନାହିଁ ଜମା, 
ମାଛି ଅଂଧାର ବେଳକୁ ଉଭାହୁଏ ଅପୂର୍ବ ଠାଣିରେ 


ଏ କ'ଣ କରୁଛ ବୋଲି ପଚାରୁ ପଚାରୁ 
ନିବିଡ଼େ ଆଶ୍ଵେଷି ନିଏ, କାନ୍ଦକାନ୍ଦ ଦରହାସେ 
ନିରବେ ଅନାଇ ଥାଏ ମୁଖମଶ୍ଡଳକୁ, 
ଆଉଁସିଲାବେଳେ ତା'ର ହାତ ପାପୁଲିରେ 
ଶୁଭୁଥାଏ ‘ଡରିଲୁ କି, ମୁଁ ତୋ ପ୍ରାଣଧନ ! 
ମୁହିଁ ସଂଧ୍ୟା, ମୁହିଁ ତ ସକାଳ !” 4 

ନିରନ୍ତର ଆରୋହଣ 


ନିରନ୍ତର ଆରୋହଣ 
ନିର୍ଜନ ଘାଟିରେ 

ଆତୁର ସାୟାହ୍ନ ବେଳେ, 
ଶିଖର ଅଛି ନା ନାହିଁ 
ଥଲେ ତହିଁ ପାଦ ଥାପିବାକୁ 
ପ୍ରସାର ଅଛି ନା ନାହିଁ 
ପ୍ରଦୀପ ଅଛି ନା ନାହିଁ 
ନକ୍ଷତ୍ର ସୀମାରେ, 

'ନ ଢାଣି ଓହଟି ହୋଇ 
ଉଦ୍ବିଗ୍ର ଘର୍ମାକ୍ତ 
ଆଗେଇବା ମୋର ବିଡ଼ମ୍ବନା ! 

ଉଠାଣି ଉଠିଲା ବେଳେ 
ମନ୍ଦିର ମସ୍‌ଜିଦ୍‌ ଗିର୍ଚା 

ନଢ଼ା ମାନଙ୍କରେ 
ଧର୍ମଗ୍ରଛ୍ଛ, ତୀର୍ଥରାଜି 

ଗୁରୁ ଶାସ୍ତ୍ର ପୁରାଣ ଉପରେ 
ପାଦ ଥାପି ନ ଚଢ଼ିଲେ 
ଅନ୍ୟ ପନ୍ଥା ନାହିଁ, 

ତୁମକୁ ଛୁଇଁବା ପାଇଁ 
ଉତ୍ତାନପାଦର ଅବା 
ଅନ୍ୟ ପଛା କାହିଁ ? I 

ହା କରି ଚାହିଁ ରହିଛି 


ହୀ କରି ଚାହିଁ ରହିଛି 
ଅଘଟଣ ଘଟିଗଲା । 
ଅରିନ୍ଦମ ବଜ୍ଜବାହୁ 
ଯୋବ୍ଧାମାନ ଶୋଇଗଲେ 
ଅସହାୟ 

କଟା ଗଛ ପରି । 

ଶ୍ରୀହୀନ ଦିଶିଲା ମୋତେ 
ସେ ବିସ୍ତୃତ ଭୂମି, 
ଥାଜଥାକ ଚିତ୍ରପଟ 
ଗଦାହୋଇ ରହିଥ୍ଲା 
ଅଗଣାର କୂଅ ମୃଳେ, 
ପାଚିଲା ପିଜୁଳି ପତ୍ର 
ପଡୁଥ୍ଲା ଅଶ୍ରୁବିନ୍ଦୁ ପରି, 
ଏଠି ସେଠି ସବୁଠି ତ ତୁମେ 
ଭେଦି ରହିଥ୍ଲ... 

ତୁମକୁ ଆଡ଼େଇ 

ଭେଦି ଆସୁଥ୍ଲା 

ସଂଧ୍ୟାର କୁହୁଡ଼ି, 

ଥ୍ବା ନଥ୍ବା ତୁମର 

ଦିଶି ନଦିଶିବା 

ପ୍ରହେଳିକା ଆଖ୍ରେ ମନରେ 
ଲିଭିଗଲା ଦୁର୍ଦାଚ ସତ୍ୟରେ, 

ଫ୍ରଙ୍ଗୁଜା ନିରବ 

କେନ୍ଦୁ ଗଣ୍ଡି ସବୁ 

ବାଟରୁନ୍ଧି ଠିଆ ହୋଇଗଲେ ! 


ମଥା ଉପରେ ଅଦୃଶ୍ୟ 
କେନ୍ଦ୍ରପତ୍ର କଥାବାର୍ତା ହେଲେ 
ମୋଟା ବଗଡ଼ିଆ 

ବୃଦ୍ଧଂକ ସ୍ଵରରେ, 

ଅଳ୍ପ କହୁଥ୍ଲେ କିନ୍ତୁ 

ଢ଼େର୍‌ କହୁଥ୍ଲେ। 

କାହିଁକି ଅଭିଲା ମନ 

ଏତେ ହାଇଁପାଇଁ କିରେ 
ଉତୁଚି ଶୂନ୍ୟ ଛଞ୍ଚାଣ 

ମନେ ଦକା ନାଇଁ କିରେ ? 


ପଛକୁ ଚାହୀନା ଭାଇ 
ସେ କଥାତ ସରିଗଲା 
ସରିଯାଉଛି ଏବେ ବି 
ସକାଳ ଓ ସଞ୍ଚ | 
ଆରକୁ ଚାହିଁଲେ ସିନା 
ସଜବାଜ ହେବୁ 
ନିର୍ମଳ ହେବ ଅଗଣା 

ଅସଜଡ଼ା 
ଏ ଘର ଦୁଆର ସବୁ 
ଲିପାପୋଛା ହେବ, 
ସେ ଆସିଲେ ଅପ୍ରସ୍ତୁତ 
ହେବାକୁ ପଡ଼ିବନାହିଁ। 


ପାଦପଦ୍ମ ଥାପି ସେହୁ 
ଆସି ଉଭା ହେବେ 
ଅଳପ ଚାହିଁବେ ଆଉ 
ଅଳପ ହସିବେ । 
ତାଙ୍କ ହାତେ ହାତ ରଖ୍‌ 
ନିରବ ସଂଧ୍ୟାରେ 
ଆସ୍ତେ ଏଠୁ ଚାଲିଯିବୁ 
ଏ ସବୁକୁ ପଛକରି 
କୁହୃଡ଼ିର ଉପତ୍ୟକା ଭେଦି 
ସେପାରି ସତ୍ୟକୁ । 
ଶୋକର ଅଶ୍ରୁରେ ଓଦା 
ଏ ଭୂମିରେ ତାଂକ ପାଦଚିହ୍ନ 
ସ୍ପଷ୍ଟ ଦିଶୁଛି ଦେଖନୁ 
ଆସିବା ଯିବାର ! 

@ 

ଅତୀତ ପୁନଶ୍ଚ ଆସେ 


ଅତୀତ ପୁନଶ୍ଚ ଆସେ 
ଲେଉଟାଣି ଅଶିଣ ବରଷା ପରି 
କେତେ କଂ ଣ ଓଦା କରିଡିଏ । 
ଚିହ୍ନ ଚିହ୍ନା ମୁହଁମାନ 

ଧୂଆଁ କାଟି ସାମ୍ପାକୁ ଆସନ୍ତି । 
ଏପରିଜି ବାସ୍ମାବି କୋଉଠି ଥାଏ 
ମହକାଇ ଦିଏ ଚତୁର୍ଦିଗ । 
ଶୁଖୁଥ୍ବା ଧାନ ମୁନ୍ଦୁରାକୁ 
ନିଶବଦେ ପାରା ମାନେ 
ଓହ୍ଲେଇ ଆସନ୍ତି ; 

ସେଆଡ଼ିକି ଚାହିଁଦେଲେ 
ଉଡ଼ିଯିବେ ବୋଲି 

ଆଖ୍ବୁଜି ଦେଲେ 

ଗଳିକନ୍ଦି ମାନଙ୍କରୁ 

ଝରିଆସେ ଉଜାଣି ସମୁଦ୍ର । 


ଗୁଡ଼ିମାନେ ପୁନଶ୍ଚ ଉଡ଼ରନ୍ତି 
ଏ ଆକାଶ ସାରା 


୧୦୮ 

ଅତୀତର ବଢ଼ିପାଣି 
ମାଡ଼ିଯାଏ ବିଲମାଳ 
ଅଦିନରେ ଆମ୍ବ ପାଚେ 
ଆଗପରି କୌଣସି ଗୋଟିକୁ 
ହାତ ପାଏ ନାହିଁ ; 

ପାଏ ଖାଲି ବିଲ କଙ୍କଡ଼ାକୁ 
ମୁଠେଇ ଧରିବା ଗଂଧ, 
ଆଇଁଷିଆ ଖରାବେଳ 
ପୁନଶ୍ଚ ଲେଉଟି ଆସେ, 
ସେମାନେ ସମସ୍ତେ 
ହାତଠାରି ତାକରି ପାଖକୁ | 


ମୋ!’ ବିବଶ ଦୀର୍ଘଶ୍ବାସ 
ଲମ୍ଭବିଯାଏ ଷାଠିଏ ବରଷ 
ଆଉଟିକେ ଲମ୍ବିଗଲେ 

ମୁଁ ହୁଏତ ପାରାଙ୍କ ସାଥ୍‌ରେ 
' ହୁସ୍‌ ' କଲେ ଉଡ଼ିଯିବି 
ଅଦୃଶ୍ୟ ହେବାକୁ । 

କିଏସେ ଡାକୁଛି ମୋତେ 


କିଏସେ ତାକୁଛି ମୋତେ 
ହାତଠାରି ଘନିଷ୍ଠ ଭଙ୍ଗୀରେ 
ଗଛ ଉହାଡ଼ରୁ ? 

ତା 'ଯଛକୁ ଗହନ ବନସ୍ତ 
ପ୍ରସ୍ତପ୍ରସ୍ତ ସବୁଜ ଅଂଧାର । 
ମୁଁ ତାକୁ ଦେଖ୍ନି କେବେ 

ସେ ବି ମୋତେ ଜାଣିବ କେମିତି ? 
କେବେ ଯଦି ଆସିଥା'ନ୍ତା 
ମୋ” ସାମ୍ନାରେ ବସି 
କରିଆ ନ୍ତା ମଧ୍ୟାହ୍ନ ଭୋଜନ, 
ଲବଙ୍ଗ ତେମ୍ବକୁ ଆସ୍ତେ 
ଦାନ୍ତେଇଲା ବେଳେ 
ଦେଇଥା'ନ୍ତା ତା'ର ପରିଚୟ, 
ମୁଁ ତାକୁ ବଖାଣି ଥା'ନ୍ତି 

ରଂଗ ଆଉ ବାସ୍ବା ଇତିହାସ 
ଫୁଲ ବଗିଚାର | 

ବିଶ୍ବାସରେ ଦେଇଥାନ୍ତି 
ମଲ୍ଲୀମାଳ ବିଦାୟ କାଳରେ । 

ତେବେସିନା ତା'ର ହାତଠାର 
ମୋତେ ଟାଣି ନେଇଥା'ନ୍ତା 
ବନସ୍ତକୁ ଅଂଧାରକୁ 

ମୁହଁ ସଂଢବେଳେ। 
ଏମିତି ଅବେଳଟାରେ 
କାହିଁକି ଅବୁଝାପରି 

ସେ ଡାକିଲାଗିଛି ! 

ମୋର ତ” କିଛି ସରିନି 
ନିର୍ମାଣ ସରିନି ସୌଧ 
କଦଳୀର ଭଣ୍ଡା ନଇଁ ନାହିଁ 
ଭରତିଆ ପକ୍ଷୀ ଡିମ୍ବ 
ଆହୁରି ଫରଟିନି । 


ଆଡୁର ପ୍ରେମିକ ପରି 

ଏମିତି ଉତଲା ହୋଇ 

ଏତେ ଆବେଗରେ 

କେହି ମେତେ ଡାକିନାହିଁ କେବେ । 


ଏ ରାତିକ ପାହିଁଗଲେ 

କାଲି ସବୁକାମ 

ସାରି ଦେଇ ଦିନ ଆଲୁଅରେ 
ପଶିଯା'ନ୍ତି ବନସ୍ତରେ ତା'ର ହାତଧରି । 
ସେ କହୁଛି ବିଶେଷ ଭଙ୍ଗୀରେ 

କାଲି ତ” କାଲିକା କଥା 

ସବୁ ଆନ ଆନ। 
ସବୁଦିନ ମୁକ୍ତା ପରି 
ନିଟୋଳ ବର୍ତୃଳ 

ରାତିଟା ତ ମଝି ଗଣ୍ଡି 
ତାକୁ ଲଂଘି ପାରିବେନି 
ଏଦିନ ସେଦିନ । 

ଆଜି ଯାହା ହେଲା ହେଲା 
ନ ହେଲା ନ ହେଲା । 

ଆ! ମୋ ପାଖକୁ 

ତୋ” କାନରେ କହିଦେବି 
ମୋର ପରିଚୟ 

ତୋର ଦ୍ବିଧା ମେଣଶ୍ଟିଯିବ । 


ମୋର ହାତ ପାପୁଲିରେ 


ଅଂଗୁଷ୍ଠ ମାତ୍ର ସ୍ଵରୂପ 
ଶୋଇଯିବ, ସ୍ବପ୍ନର ବନସ୍ତ 
ପାରିହେବ ସ୍ବପ୍ନରେ ସ୍ବପ୍ନରେ । କି 

ମୁରମ ସୌଭାଗ୍ୟ ଆଜି 

ଏ ଡ଼ାଳରେ ଫୁଲ କାନ୍ଧେଇଛି, 
କେହି ଜଣେ ଆସୁଛି ଜି 
ଅନ୍ତରୀକ୍ଷ ଜଳ ଭଉଁରୀରୁ 
ଓହଲାଉଛି ପାଦଥଆାପି 

ଆକାଶର ବୟସ୍ବ ଡ଼ାଳରେ ! 


ଲେଖରବା ନୂଧାକିଥା ନ 
ଳ କବି, ନିବନ୍ଧରେ , ଉପନ୍ୟାସରେ; 


" ଆଗକୁ ବନସ” ଚାଙ୍କର ଦ୍ବିତୀୟ କବିତା ସଂକଳନ । = 


- ପ୍ରକାଶକ - 


